

په آخرت ایمان

معنی،

دلایل

او غوښتنې ئې

حکمتیار

فهرست

صفحه

عنوان

-
- ۱..... د ناشر مقدمه
- ۳..... په آخرت ایمان
- ۴..... په آخرت باندي د ایمان معنی:
- ۸..... د آخرت د اثبات دلائل
- ۱۷..... هر څه پیل او پای لري:
- ۲۱..... د عملونو مکافات او مجازات:
- ۳۷..... په عالم کي نظم او هدفمندي:
- ۶۲..... په آخرت د ایمان غوښتنې
- ۶۲..... آخرت ته په دنیا ترجیح ورکول
- ۷۰..... دنیا وسیله او آخرت هدف گنل
- ۷۴..... له مرگه نه وېر بدل
- ۸۳..... ډاډ او اطمینان:
- ۸۴..... جنت د چا لپاره؟
- ۸۵..... د عمل او اجر ورته والی
- ۹۲..... څوک به قیامت نه مني؟

بسم الله الرحمن الرحيم

د ناشر مقدمه

د الله تعالى د پېرزوينو ممنون يو چي مور ته ئې د يوه بل ښكلي كتاب د خپرولو توفيق راکړ، دا کتاب د هغو درسونو د لړۍ يوه برخه ده چي د اردوی سپاهيان رضاکار اسلام په تربيتي غونډو کي ورور حکمتيار رضاکارانو ته درلودل او په ۱۳۶۹هـ ش کال کي د کتاب په بني کي ترتيب او چاپ شوی، بيا د ځينو عربو ورونو په غوښتنه، په عربي ترجمه او په کافي شمېر کي خپور شوی، دا کتاب په آخرت د ايمان معنی، غوښتنې او هغه دلايل وړاندي کوي چي د بياژوندون او د عملونو د مکافات او مجازات په اړه په قرآن کي راغلي، د دې درسونو دا لړۍ د لاندي پنځو کتابونو په بني کي خپره شوې:

۱. په الله تعالى ايمان، معنی، دلايل او غوښتنې ئې.
۲. په آخرت ايمان، معنی، دلايل او غوښتنې ئې.
۳. په پيغمبرانو ايمان، معنی، دلايل او غوښتنې ئې.
۴. په کتابونو ايمان، معنی، دلايل او غوښتنې ئې.

۵. په ملائکو او قضا او قدر ایمان، معنی، دلایل او غوښتنې ئې.
د دغو اساسي مسایلو اهمیت ته په پام سره مو دا غوره وگڼله چې یو
حُل بیا ئې خپل خدای پال او په دین مین ولس ته وړاندې کړو، هغو باایمانه
خوانانو ته چې د غربي استعمار د فکري یرغل په ضد ئې د مبارزې سنگر
تود ساتلی او غواړي د ایمان په حقیقت پوه شي، نورو ته ئې وښيي، خپل
فردی او اجتماعي ژوند د ایمان په رڼا کې او د خپل رب د لارښوونو مطابق
تنظیم کړي، او په آزاد او خپلواک افغانستان کې د اسلام پرتمین بیرغ
رپانده وگوري، د دې کتابونو د ژوري او دقیقې مطالعې بلنه ورکوو، دعاء
کوو چې الله تعالی موږ په دنیا او آخرت کې د هغو توریالیو مبارزینو په
صف کې محسوب کړي چې له الله تعالی پرته بل چا ته سر نه ټیټوي، له بل
چا طمعه او وېره نه لري، د خپل رب رضا لټوي او دې سپېڅلي هدف ته د
رسېدو په لار کې هري قربانۍ ته چمتو دي.

اللهم اهدنا الصراط المستقیم

بسم الله الرحمن الرحيم

په آخرت ایمان

په آخرت باندي د ایمان موضوع له هغو سترو موضوعاتو څخه ده چې په قرآن عظیم الشان کي له هر څه نه زیات ورباندي بحث شوی، د کومي مسئلې په باب چې زیات دلائل ویل شوي او مشرکینو د هغې په هکله تر ټولو زیات اعتراضات کړي او منل ئې ورته گران وو، هغه په آخرت باندي د ایمان موضوع ده.

مشرکینو ته تر بلي هري موضوع د دي خبري منل گران وو چې قیامت به راځي، دا عالم به له منځه ځي، خپل ځای به بلي نړۍ ته پرېږدي، ټول مري به بیاراروندي کېږي، له هر چا سره به محاسبه کېږي، هر چاه ته به د خپلو عملونو مکافات او مجازات ورکول کېږي، ځیني به جنت ته درومي او ځیني دوزخ ته، د دې موضوع په اړه ئې تر ټولو زیاتي پوښتني کړي، استهزاء ئې کړې، هغه ئې مهال گنلې او د هغې په منلو کي ئې ستونزي درلودې.

په مکي سورتونو کي اکثراً په همدغي مسئلې بحث او ترکیز شوی. قریشو ته دا خبره آسانه وه چې الله ومني، خو د دې خبري منل ورته گران وو چې د دې عالم موجوده نظم به پای ته رسېږي، او پس له هغه چې

انسان ومري، د هغه هډو کي وراسته شي او په زمکه کي تجزيه شي، هغه به بېرته راژوندی کېږي او بيا به حساب او کتاب وي، دا خبره هغوی ته ډېره مبهمه، مجهوله او غير قابل قبول معلومه.

موږ به دا موضوع تر دريو عنوانو لاندي څېړو:

- په آخرت باندي د ايمان معنى څه ده؟
- قرآن عظيم الشان د آخرت د اثبات لپاره کوم دلائل وړاندي کړي؟
- او په آخرت باندي د ايمان مقتضيات او غوښتنې کومې دي؟

په آخرت باندي د ايمان معنى:

په آخرت باندي د ايمان معنى دا ده چې يو وخت به د عالم دا اوسنی نظم پای ته رسېږي، لکه څنگه چې هر څه ځانته اجل او د پای نېټه لري، دا هستي او کائنات هم ځانته اجل لري، په يوه معينه نېټه به دا نظام متلاشي کېږي، لمر او ستوري به تياره کېږي، هغه به په خپلو منځونو کي تصادم کوي، غرونه به له خپلو ځايونو خوځېږي، آسمان به ټوټې ټوټې کېږي، زمکه به د بحرونو تر اوبو لاندي کېږي، د عالم دا موجود نظام به متلاشي کېږي، لمر به له غربه طلوع وکړي، بيا به تک تور شي او د هغه له تياره کېدو سره سم به ستوري هم تياره شي، لمر به ټوټې ټوټې شي په زمکه به راپرېبوځي، په دې ستر او پراخ عالم کي چې څه ترسترگو کېږي ټول به ختم شي، بيا به الله جل شأنه نوې دنيا، نوې زمکه او نوې آسمان، د نويو ضوابطو سره پيدا کړي، له دې موجوده زمکي او آسمانونو نه پرته، چې هلته به نوي ضوابط حاکم وي، بيا به الله جل جلاله ټول انسانان د

پیداينست له شروع نه تر قيامته پوري، بيا راژوندي کړي، له خپلو قبرونو نه به راپاڅي، بيا به ټول د حشر په ميدان کي راغونډ شي، د الله تعالی په وړاندي به ودرېږي، هر چا ته به خپله عمل پانه او د خپل ټول ژوند هغه اسناد په لاس کي ورکول کېږي چي خپل ټول کړه وړه به په کي گوري، ټول اعمال به ئې ورته مجسم شي، هر څه به په هغه شهادت ورکوي، نه يوازې هر هغه څه به شهادت ورکوي چي د ده د اعمالو شاهد وو، بلکي د هغه د وجود اعضا به هم د ده په کړو وړو شهادت ورکوي، هغه ته به د انکار هيڅ امکان او مجال نه وي پاته، ټول عملونه به ئې ورته مجسم او څرگند شي، چاته به د عمل پانه په بني لاس او چاته به په کين لاس او له شا نه ورکړی شي، له ځينو سره به حساب داسي وي چي يوازې خپل عملونه به وروښودی شي او په همدې به اکتفا وشي او الله تعالی به له هغه سره مزيد محاسبه نه کوي، خو له ځينو سره به حساب کېږي، بيا به هر څوک د خپلو عملونو اجر او مکافات په مکمله او بشپړه توگه گوري.

انسان چي کوم عمل کړی او د ده د هر عمل له نېټې نه تر قيامته پوري چي د هغه په عمل کوم اثرات مرتب شوي، د دې ټولو اجر به په مکمله توگه تر لاسه کوي، د انسان هر عمل گڼ شمېر اثرات لري او زيات نتايج پرې مرتب کېږي، ډېر خلک ترې متأثر کېږي، بيا همدغه متأثره شوي کسان د ده همدا عمل تکراروي، او ډېر نور د دوی تراغېږ لاندي همدغه کار کوي، دا لړۍ تر قيامته پوري دوام کوي، دغو ټولو ته په پام سره به انسان ته د ده د هر عمل بشپړه سزا او بدله ورکول کېږي، که

هغه ښه کار کړی یوازې د همدې ښه کار بدله به نه ترلاسه کوي، بلکې په دې ښه کار باندې چې کوم نتائج مرتب شوي، نور انسانان ترې متاثره شوي او د ده په پل ئې پل ایښی، او همدا کار ئې کړی، د دې ټولو په بدلې او مکافات کې به هغه هم شریک وي، بیا به ځینې د خپلو نېکو عملونو په بدل کې جنت ته ځي او ځینې به د خپلو بدو کړو وړو په وجه دوزخ ته درومي، کافران به د تل لپاره په دوزخ کې پاته کېږي مگر کله چې الله وغواړي، او گنهگار مسلمانان به له هغه وروسته چې د خپلو عملونو جزا وگوري جنت ته ځي، د هغوی په هکله به شفاعت منل کېږي، د عفوې او شفاعت په وجه به له دوزخ نه وځي او جنت ته به داخلېږي.

جنت د انسان د عملونو تجسم دئ، د هغه نېکې خبرې دي چې هلته د مېوو په ونو بدلې شوي او د هغه نېک اعمال دي چې په بنگلو بدل شوي، د یوه عادي مسلمان د جنت سور به هومره وي لکه دا اوه آسمانونه او زمکه چې څنګ په څنګ کېږدي، د دې ستر او پراخ جنت نه د استفادې لپاره به طبعاً هغه په دې موجوده شکل کې نه وي، هغه به د یوه داسې مناسب هیئت سره په دغه جنت کې ژوند کوي چې له دې ټول خور او پراخ جنت څخه خوند واخیستی شي. همدا راز په دوزخ کې به هم هغه له دې وور جسد سره نه وي، ځکه د دوزخ د شدید اور لمبې خو داسې واړه واړه شیان لکه خس او خاشاک په هوا کوي، د هغه جسد به همدومره وي چې د خپلو ټولو عملونو جزا وگاللی شي، یعنې هلته به دغه موجود جسد او جثه او دا اوسنی قد او قامت نه وي، بلکې دا به له همغو حالاتو او ظروفو سره برابر

وي.

په دې هکله چې جنت به د انسان د کړو وړو او د نېکو عملونو عملي تجسم وي، پيغمبر عليه السلام فرمايي: د جنت زمکه نېبـرازه ده، اوبه ئې خوږې دي، او د انسان تسييح او ذکر هلته په ونو بدلېږي، چې يو حل وايي: "سبحان الله والحمدلله ولا اله الا الله والله اكبر"، په جنت کي تا ته يوه ونه شنه کېږي او دا ستا عملونه دي چې هلته درته په بنگلو بدلېږي. په دوزخ کي به د انسان جزا او عذاب د ده عمل ته ورته وي، په دنيا کي چې هغه څه ډول عمل کړي، عذاب به ئې عمل ته ورته وي، دا په آخرت باندي د ايمان مختصر مفهوم او معنی ده.

د آخرت د اثبات دلائل

د قيامت په ارتباط څو مسئلې مطرح دي:

- لومړۍ موضوع دا چې دا دنيا به پای ته رسېږي، دا ثابت عمر لري چې د خپل اجل په رارسېدو سره به د هغې دا موجود نظم ختمېږي.
- دوهمه موضوع دا چې انسانان به بېرته له قبرونو راپاڅي، له هغه وروسته چې هډوکي ئې وراسته شوي او په زمکه کې تجزیه شوي، بیا به راژوندي کېږي.

- درېیمه موضوع دا چې هغه به د خپلو ټولو کړو وړو سزا، اجر او مکافات گوري.

د دغو دريو مسئلو د ثبوت لپاره قرآن عظیم الشان گڼ شمېر دلائل وړاندي کړي:

کافرانو ته د دې خبرې منل گران وو چې انسان دي ومري، د هغه وجود دي په خاورو کې تجزیه شي، هډوکي دې وراسته شي او هغه دي بېرته راژوندي شي، لکه چې قرآن د هغوی په اړه فرمایي:

#%&@ 4W 4NqBf ` B ? #B p Q W NgLwJ/&%Gy_ k \$ #qB; %ar

النحل: ۳۸

په خپلو کلکو قسمونو سره ئې د الله په نامه لوړه وکړه چې الله به هغه
څوک بيا راپورته نکړي چې ومري، داسي نه ده "لکه دوی چې گمان کوي"
بلکي حقيقت دا دئ چې دا په الله باندي يوه حقه وعده ده "چې ټول هغه
خلک به بېرته راژوندي کوي چې مړه شوي" خو اکثر خلک نه پوهېږي.

گورئ چې د آخرت منکرينو به ويل: دا هسي خبره ده چې انسان
ومري بيا به راژوندي کېږي، دا ئې محال گڼله او په دې خبري ئې کلکه
لوړه کوله چې الله هغه کسان بېرته نه راژوندي کوي چې ومري. خو قرآن
د دوی په ځواب کي فرمايي: دا د الله تعالی تغير نه منونکې وعده ده، دا
کار به د دې لپاره کوي چې:

﴿قُلْ يَا أَيُّهَا الَّذِينَ كَفَرُوا لَا تَقْرَأُوا الْقُرْآنَ وَلَا حِكْمَةً يَلْتَمِسُوهَا لَعَلَّكُمْ تَهْتَكُوا بِلِقَاءِ رَبِّكُمْ يَوْمَ تَأْتُوا سَأْآتِ اللَّهِ أَن تَقُولُوا إِنَّا كُنَّا نَعْبُدُهُمْ إِنَّمَا كُنَّا نَكْتُمُكُمْ عَنِ اللَّهِ وَأَن نُّبَيِّنَ لَكُم بِلِقَاءِ رَبِّكُمْ لَعَلَّكُمْ تَهْتَكُوا﴾

النحل: ۳۹

﴿قُلْ يَا أَيُّهَا الَّذِينَ كَفَرُوا لَا تَقْرَأُوا الْقُرْآنَ وَلَا حِكْمَةً يَلْتَمِسُوهَا لَعَلَّكُمْ تَهْتَكُوا بِلِقَاءِ رَبِّكُمْ يَوْمَ تَأْتُوا سَأْآتِ اللَّهِ أَن تَقُولُوا إِنَّا كُنَّا نَعْبُدُهُمْ إِنَّمَا كُنَّا نَكْتُمُكُمْ عَنِ اللَّهِ وَأَن نُّبَيِّنَ لَكُم بِلِقَاءِ رَبِّكُمْ لَعَلَّكُمْ تَهْتَكُوا﴾

تر څو دوی ته هغه څه و اضح او څرگند کړي چې په هغه کي ئې اختلاف
کولو ، او تر څو کافران وپوهېږي چې دوی دروغجن وو.

يعني الله تعالی به دوی د دې لپاره بېرته راژوندي کوي چې په
حقيقت ئې پوه کړي، هغه څه ورته روښانه کړي چې دوی به اختلاف پکي
کولو او په دې وپوهېږي چې د دوی دا عقیده دروغجنه وه چې الله به خلک
له هغه وروسته چې ومري نه راژوندي کوي. تاسو ته د قيامت راتگ او د

انسانانو بياژوندون گران او محال بر بښي، په داسي حال کي چي الله تعالی په وړاندي دومره آسان کار دئ چي د ده يوازي دا وينا کافي ده چي ورته ووايي: وشه او هغه ترسره شي.

﴿قُلْ إِنِّي أَمْرٌ وَإِنِّي عَلَىٰ شَيْءٍ نَّصِيرٌ﴾

النحل: ۴۰

کله چي د يوه څه اراده وکړو نو زموږ وينا يوازي دا وي چي ورته وايو: وشه، نو (هغه له ځنډه پرته) وشي.

د قدیر خدای کار داسي دئ چي کله د کوم کار د کولو او د کوم څه د پيدا کولو اراده وکړي نو يوازي د يوه امر په صادرولو سره هغه کار ترسره شي، يوازي دومره وايي چي وشه، نو هغه کار له ځنډه پرته ترسره کېږي.

همداراز د الاسراء د سوري په ۴۹، ۵۰ او ۵۱ آيت کي راغلي:

﴿قُلْ إِنِّي أَمْرٌ وَإِنِّي عَلَىٰ شَيْءٍ نَّصِيرٌ﴾

﴿قُلْ إِنِّي أَمْرٌ وَإِنِّي عَلَىٰ شَيْءٍ نَّصِيرٌ﴾

﴿قُلْ إِنِّي أَمْرٌ وَإِنِّي عَلَىٰ شَيْءٍ نَّصِيرٌ﴾

﴿قُلْ إِنِّي أَمْرٌ وَإِنِّي عَلَىٰ شَيْءٍ نَّصِيرٌ﴾

الاسراء: ۴۹-۵۱

﴿قُلْ إِنِّي أَمْرٌ وَإِنِّي عَلَىٰ شَيْءٍ نَّصِيرٌ﴾

او وټې ويل: كله چې مور هډوكي شو او وراسته شو، آيا مور به بيا په يوه نوي خلقت او پيدايښت كې راپاڅېدونكي يو؟ ورته ووايه! تيرې شئ يا اوسپنه او يا بل داسې څه چې ستاسو په سينو كې درته ستر برېښي، ژر ده چې وبه وايي: څوك مو بېرته راپيدا كوي؟ ورته ووايه! هغه ذات چې د لومړي ځل لپاره ئې تاسو راپيدا كړئ، خو ډير ژر ده چې دوى به خپل سرونه تاته خوځوي او وايي به: دا "دوهم ځلي پيدايښت" به كله وي؟ ورته ووايه: شايد نږدې وي.

گورئ چې دوى د بيا ژوندون په اړه څو پوښتني او اعتراضات لري: كله چې زموږ غوښي توى شي، په هډوكو بدل شو، د بدن ټول اجزا مو وراسته شي، څنگه بيا به په يوه نوي هيئت او جوړښت كې راژوندي كېږو؟ دا خبره ورته محال برېښي چې انسان دي په ورستو هډوكو بدل شي او هر څه دې تجزيه شي، بيا دي بېرته راژوندى شي!!" په ځواب كې ورته ويل شوي: تاسو خو د هغو سننو او ضوابطو مطابق مرئ چې الله تعالى وضع كړي، د همدې ضوابطو په حكم په هډوكو، ورستو اجزاوو او خاورو بدلېږئ او له همدې خاورې پيدا شوي يئ، ولي له دغې خاورې بيا راپيدا كېدل درته محال برېښي؟! كوم ذات چې تاسو د لومړي ځل لپاره له خاورې پيدا كړئ، هغه به مو بيا راپيدا كوي. د څه لپاره له خاورې بيا پيدايښت محال گڼئ؟ حال دا چې تاسو له همدې خاورې پيدا شوي ياست، د همدې خاورې اجزاء دي چې په دانې او مېوې بدلېږي او له هغه نه د انسان نطفه جوړېږي.

همدا راز قرآن فرمايي:

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

بِسْمِ اللّٰهِ الرَّحْمٰنِ الرَّحِیْمِ

الح: ۵ بِسْمِ اللّٰهِ الرَّحْمٰنِ الرَّحِیْمِ

اې خلکو! که د بيا ژوندون په اړه په شک کي وي، نو مونږ خو له خاوري راپيدا کړئ، بيا له نطفې، بيا له علقې، بيا له ژوول شوې يوې ټوټې غوښي چي انځور شوې او نه انځور شوې وي، ترڅو تاسو ته وښيو او څه چي وغواړو تر يوې نېټې ئې په رحم کي ځای په ځای کوو، بيا مو د ماشوم په څېر راباسو، بيا (همداسي ستاسو پالنه کوو) تر څو خپل قوت ته ورسېږئ او له تاسو نه ځيني ومري او ځيني مو تر ټولو لوېدلي عمر ته ورسېږي، هومره چي له پوهېدو وروسته په څه نه پوهېږي او زمکه گورې چي وچه کلکه ده، خو چي کله اوبه ورباندي نازل کړو، و خوځېږي، وده وکړي او هر راز سمسور بوټي راوتوکوي.

دلته د ټولو انسانانو د عادي او ورځني خلقت مختلفو پړاوونو ته اشاره

شوې، چي له خاوري پيل او په مرگ ئې پای ته رسي، په بل حای کي د خاوري او ختي نچور او خلاصه د انسان د ترکیب ماده گني او دا د قرآن یوه بله معجزه ده چي وايي انسان د زمکي له خلاصې راپيدا شوی، يعني د ده په وجود کي د ټولو هغو شيانو بېلگه شته چي په زمکه کي شته، انسان اوس په دې پوه شوی چي په رښتيا د انسان په وجود کي ټول هغه عناصر شته چي په زمکي کي شته، د ده د جسم په ترکیب کي د اوسپني په خپر مواد هم شته، له نن نه سل کاله مخکي که چا دا خبره کړې وی چي د انسان په جسم کي د اوسپني په خپر د زمکي نور مواد هم شته، خدای خبر چي د ده په خبري به ئې څومره خندلي وو، خو علم نن په دې حقيقت پوه شوی او د انسان د جسم د ترکیب په هکله د قرآن همدا خبره کوي.

تا ته ولي له خاوري د انسان بيا راپيدا کېدا محال او گران برېښي؟ مگر الله تعالی په لومړي سر کي انسان له خاوري نه دئ پيدا کړی؟ مگر دا اوس د هر انسان نطفه د خاورو له اجزاء نه جوړوي؟ د الله تعالی په اراده هغه دانه او مېوه چي له خاوري جوړه شوې د انسان په بدن کي د ده نطفه ترې جوړه شي، له نطفې نه بيا علقه "ټرل شوې وينه چي ژوري ته ورته وي" بيا د غوښي داسي ټوټه چي ژوول شوي ته ورته وي، چي د حیني برخي تخليق ئې بشپړ او مکمل شوی او د بلي برخي تخليق ئې نامکمل وي، په هغي بني کي چي الله تعالی ورته غوره کړې تر معيني نېټې د مور په رحم کي پاته شي، بيا د ماشوم په توگه دنيا ته راشي، روزنه ئې کېږي، تر هغه چي د خپل قوت او حوانۍ پراو ته ورسېږي، حیني په نيمايي لاري کي ومري،

خيني د عمر داسي پړاو ته ورسېږي چي خپله ټوله مخکنۍ پوهه له لاسه ورکړي، له علم او پوهي وروسته په څه نه پوهېږي، همدا راز زمکه گورئ چي سپېره او وچه وي خو کله چي په هغې اوبه رانازلي شي و خوځېږي، وده وکړي او هر راز غوره بوټي راشنه کړي.

دا څوک دئ چي له خاوري انسان پيدا کوي؟ په انسان باندي دا مختلف مراحل د چا په اراده رادرومي؟ انسان تر ټولو مخلوقاتو افضل او اشرف دئ هر څه ده لره مسخر دي، خو هغه له داسي مراحلو نه طوعاً او کرهأً تېرېږي چي د ده خپله اراده په کي هيڅ اثر او اغېز نه لري. نه غواړي په زړښت محکوم شي، د بل د اوږو پېټي شي او د عمر هغي مرحلې ته ورسېږي چي د ماشوم په څېر شي، په څه نه پوهېږي، دا ئې زړه نه غواړي چي ژوند ئې پای ته ورسېږي او په مرگ محکوم شي، خو چاره نه لري، مخالفت نشي کولی، د يوه مجبور او محکوم موجود په توگه لدې مراحلو تېرېږي، وواياست چي هغه څوک دئ چي انسان د ده د ارادې په وړاندي محکوم دئ؟ له هغه وروسته چي د خاورو له اجزاوو نه د ده نطفه جوړه شي، د مور په رحم کي تر معينې نېټې پاته کېږي، له مختلفو مراحلو تېرېږي، او بيا په معينه نېټه د مور د رحم له تيارې او تنگي دنيا نه د پراخي دنيا غېږ ته راووځي، ضعيف او ناتوانه او د بل مرستي ته اړ، خو ورو ورو ئې روزنه کېږي، د قوت آخري معراج ته ورسېږي، خو له هغه ځايه ئې بېرته زوال پيل شي، د ضعف او ناتوانۍ په لور درومي، په زړښت محکوم شي، طاقتونه او استعدادونه ئې ختم شي او په پای کي ئې د مرگ

فیصله وشي.

انسان په خپل ژوند کي "له خاوري پیدایښت"، "له یوې دنیا بلي ته تگ"، "د پیدایښت نېټه"، "دنيا ته د راوتلو نېټه"، "د مور په رحم کي د پاته کېدو معینه موده" او "د مرگ نېټه او اجل" په خپلو سترگو گوري، سره لدې څنگه او د څه لپاره له بیا ژوندون او لدې دنیا نه بلي ته له تگ نه انکار کوي!!؟

همدا راز د زمکي وچ او سپېره ډاگونه گورئ چي هیڅوک له هغه نه د ژوندي شي د راپیدا کېدو طمع نه لري، خو الله جل شأنه له آسمانه اوبه ورباندي ووروي، و خوځېږي، وده وکړي او هر راز غوره او ښایسته نباتات راشنه کړي.

د دغو صحنو له لیدو سره سره څنگه د انسان بیا ژوندون ورته گران او محال برېښي؟! هغه ذات چي د وښو ډکي او دانې، له هغه وروسته چي تر خاورو لاندي وراسته شي، بېرته را شنه کوي، انسان به هم له خپل قبر نه او له هغه وروسته چي هډوکي ئې وراسته شي بیا راژوندی کوي.

په دې مبارک آیت کي چي د انسان د پیدایښت د مختلفو مراحلو په هکله او له زمکي نه د نباتاتو د راشنه کېدو په هکله کوم بحث شوی، قرآن عظیم الشان له هغه نه څو ستري مسئلې ثابتوي او دا نتایج ورباندي مرتب کوي:

؛ ټولنې © ټولنې ٧٧٩

دا د دې لپاره چي الله حق دئ، په الوهیت او شته والي کي ئې شک نشته، دا

تحولات او بدلونونه، هم د انسان په ژوند کي او هم د دې عالم په غېږ کي
بسيي او په دې شهادت ورکوي چي الله تعالی حق دئ، يو ذات شته چي د
هغه په اراده دا تحولات او بدلونونه راجي.

41qk08Cta 1/Rkr

او دا چي هغه مري ژوندي کوي، په خپلو سترگو گورئ چي انسان او نبات
له خاورو راپيدا کوي.

Q%&80k Eä4Eä 1/Rkr

او دا چي هغه په هرڅه قادر او برلاسی دئ

\$Zi | = fa v p07# pā \$; 9#Bkr

او دا چي قيامت هغه معين ساعت راتلونکی دئ، په هغه کي هيڅ شک
نشته.

لکه څنگه چي ته په خپل ژوند کي گورې چي په يوې معيني نېټې له يوې
دنيا بلي دنيا ته انتقال کوې، د مرگ ساعت دي له مخکي ټاکل شوی، د
پيدايښت نېټه دي تعيين شوې، او کمال ته ستا د رسېدلو گراف ټاکل
شوی، چي بيا له دې ځايه ستا د زوال لړۍ پيل کېږي، همدا راز د دې دنيا د
ختمېدو او د بلي د پيل کېدو لپاره اجل او ثابته نېټه ټاکل شوې.

1q788 î B B p 7 0 # C kr

او دا چي الله به هغه بېرته راژوندي کوي چي په قبرونو کي دي، لکه څنگه

چي الله تعالى د وچي او سپېرې زمکي له زړه نه نباتات راشنه کوي، همدا راز به هغه چي په قبرونو کي دي بېرته راژوندي کړي.

گورئ چي قرآن د انسان په ژوند کي او د دې عالم او طبيعت په دغو تحولاتو باندي استناد کوي او دا پنځه نتايج زموږ مخي ته رډي: الله حق دئ، هغه مړي ژوندي کوي، په هر کار قادر دئ، د قيامت معين ساعت راتلونکی دئ او الله جل شأنه به هغه چي په قبرونو کي دي راژوندي کوي.

هر څه پېل او پای لري :

کافران دا دنيا ابدي او تلپاتې گڼي، حال دا چي د عالم هر څه پای لري، په خپلو سترگو گورو چي هر شی پېل او پای لري، دا دنيا د داسي اشياوو مجموعه ده چي ټول پيل او پای لري، هر يوه ته عمر ټاکل شوی، هر څه ټاکلی عمر لري، د عمر په پای کي په زوال محکومېږي، رانسکورېږي او ختمېږي، ژوند ئې شروع شي، کمال ته ورسېږي، بېرته ئې زوال پېل شي، تر يوې معيني نقطې او نېټې مخکي درومي، خو له هغه نه وروسته بېرته د مرگ او زوال په لوري خوځي، لکه چي قرآن فرمايي:

قوله تعالى: ﴿يَوْمَ لَا يُغْنِي عَنْهُمْ كِبَارُهُمْ وَلَآ يُؤْتُونَ عِلْمًا﴾ يس: ۶۸

چاته چي عمر ورکوو بېرته ئې په خلقت کي رانسکوروو، آیا تعقل نه کوي؟!

گورو چي هر عمر لرونکی په زوال او زړښت محکومېږي، له يوې نېټې ئې ژوند پيل شي، د کمال خاص پړاو ته ورسېږي، د عمر په تېرېدو سره د

زوال په لور درومي، او په پای کې مري.

لکه څنگه چې قرآن وايي د دې عالم هر مخلوق خاص عمر لري، د عمر په پای کې زوال مومي، علم همدا خبره کوي، ساینس پوهان همدا خبره کوي، وايي: هر څه زړېږي او زوال مومي، د کهولت عامه قاعده چې وايي: هر څه په زوروالي او فنا باندې محکوم دي، نن دا د ساینسي علومو یو عام او اساسي بنسټ دی، خلقو ډېر شیان ابدی او تلپاتې گڼل، خو نن علم په دې پوهېږي چې د کهولت قاعده یوه عامه حاکمه قاعده ده، د عالم هر څه د دې په وړاندې محکوم دي، هر څه د کهولت او زوروالي په لور درومي، قرآن عظیم الشان فرمایي: لکه څنگه چې د فرد لپاره اجل ټاکل شوی او د قومونو لپاره اجل ټاکل شوی، همدا راز د عالم د هر توکي لپاره اجل ټاکل شوی.

﴿وَمِنْ آيَاتِهِ أَنْ يُمْسِكَ بِقَبْضِهِ رَبُّكَ السَّمَوَاتِ وَالْأَرْضَ لَمْ يَكُنَا لَهُ سَمَكًا وَلَمْ يَكُن لَهُ كُفُوًا أَحَدٌ﴾

الاعراف: ۳۴

﴿وَمِنْ آيَاتِهِ أَنْ يُمْسِكَ بِقَبْضِهِ رَبُّكَ السَّمَوَاتِ وَالْأَرْضَ لَمْ يَكُنَا لَهُ سَمَكًا وَلَمْ يَكُن لَهُ كُفُوًا أَحَدٌ﴾

او هر امت ته اجل ټاکل شوی، نو کله چې د دوی اجل راوړسېږي نه به یوه شېبه وروسته شي او نه به مخکې شي.

الله تعالی د قومونو لپاره هم اجل ټاکلی، د امتونو د راپیدا کېدو او زوال لپاره هم نېټه ټاکل شوې، له خپلي معیني نېټې نه، نه رامخته کېدی شي او نه وروسته کېدی شي. همدا راز د روم د سورې له ۷ تر ۱۱ آیت پورې دې

مطلب ته په دې الفاظو اشاره شوې:

bqeyˆ cā 0t Ā Fy \$Ca Nār \$ur%0\$āqācaz B #Aj»S bqBney

ū cē # Nˆqˆk; %\$! \$l, n(\$B 3NĪĀ yā& pī (cāyGf Nār& CĪÈ

Ç \$)H Ā \$Z9#z B #ZĪx bJm 3' Kp/ B @y_ m Ès 2# (v/) \$yĵāb \$Bm

CĪÈ brāy»\$9 Nġm

هغوی د دنیايي ژوند په ظواهرو پوهېږي خو له آخرته غافل دي، آیا له ځان سره ئې په دې فکر نه دئ کړی چې الله آسمانونه او زمکه او څه چې د هغوی په منځ کې دي، نه دي پیدا کړي مگر په حقه او له ټاکلې نېټې سره، او یقیناً چې اکثر د خلکو له خپل رب سره د ملاقات او مخامخ کېدو په اړه کافران دي

یعني د دنیوي ژوند فقط په ظواهرو پوهېږي، اما له آخرته غافل دي، دې ته پام نه کوي چې الله تعالی هر څه سم او په حقه پیدا کړي، په دې عالم کې عبث، بېهوده، اضافه او کم شی نشي په گوته کولی، د هر څه لپاره اجل ټاکل شوی، دا د اجل قاعده عامه ده، هر څه احتواء کوي، آیا دې ته پان نه کوي چې الله جل شانہ د زمکې او آسمانونو د هر څه لپاره اجل ټاکلی او هغه ئې په حقه پیدا کړي، تاسو گورئ چې د هر څه پېدايښت له هیڅ نه پیل شي، ورو ورو وده وکړي، خو د کمال او ارتقاء لپاره ئې معین حد ټاکل شوی، د کمال په آخري پړاو کې ئې د زوال لړۍ پیل شي او په

پای کي په مرگ محکوم شي، د پیدایښت او مرگ گراف ئې ثابت او ټاکلی حد او معینه موده او نېټه لري. گورئ چي هر څه په حق او له اجل مسما سره پیدا شوي. خو د خلکو ډېری په دې حقایقو نه پوهېږي.

٬ B ui%\$p7Eā b% y#α #rāYun Çİ Ç \$'î #rĈA) 09r&

İQ & \$drām U Ç Ç \$rā00r 79% 74B \$r & #r%2 4bĈ16%

? \$ Ç % \$yū (M:7E98 NGESā Lā24% r \$drām \$GB

Çİ bqBĈaf 74Ĉ ğr & #r% ٬ Å9r 74Ĉ16%

آيا په زمکه کي ونه گرځېدل تر څو وگوري چي د هغو کسانو عاقبت څنگه وو چي تر دوی د مخه وو، "هغه ظالم او مجرم قومونه چي الله مواخذه او هلاک کړي" په داسي حال کي چي تر دوی قوي او زورور ول "او په تمدن کي داسي مخکي ول چي" زمکه ئې تر دوی زیاته وسپړله او زیاته ئې ودانه کړه، (د زمکي په سپړلو او آبادولو کي تر دوی ډېر مخکي ول، خو د ظلم او تېري په وجه له الهي مواخذي سره مخامخ شول" وگورئ چي د دوی پایله او عاقبت څنگه وو" همغه چي پېغمبران له بیناتو سره ورغلل "خو د پیغمبرانو د دعوت مخالفت ئې وکړ او په الهي عذاب اخته شول" الله پر دوی ظلم نه دئ کړی، بلکي دوی په خپلو ځانونو ظلم کولو

k \$M)rsk7 (qç2 b& # ħp %\$qayM& ui%\$p7Eā b% 0e

د عملونو مکافات او مجازات

بیا د هغو کسانو عاقبت او پایله بده وه چې بدې ئې وکړه، په دې خاطر چې د الله آیتونه ئې تکذیب کړل او استهزاء ئې پرې کوله.

دا څوک دئ چې ظالمان مواخذه کوي؟ تاریخ ته رجوع وکړئ د هغو متمدنو قومونو انجام وگورئ چې که څه هم په تمدن او قوت کې تر موجوده قومونو ډېر پرمخ تللي ول، خو چې د پیغمبرانو د دعوت مخالفت ئې کړی، وگورئ چې الله جل شأنه څنګه مواخذه کړي، له کوم عاقبت سره مخامخ شوي؟! آیا د دوی دا تباهي، تعذیب او هلاکت د دې دلیل نه دئ چې دلته داسې څوک شته چې له هر چا سره محاسبه کوي او عملونو ته ئې بدله ورکوي؟ همدا ذات به قیامت قائموي، همدا ذات هغه دئ چې پیدایښت ئې پیل کړی، او له پای ته رسېدو وروسته به ئې بیا اعاده کوي، دا همغه ذات دئ چې ټول به د هغه لوري ته ورگډول کېږي.

د عملونو مکافات او مجازات:

قرآن عظیم الشان د آخرت د ثبوت لپاره د عملونو په مکافات او مجازات استدلال کوي. کافران له دې خبرې انکار کوي چې په دنیا یا په آخرت کې دي د عملونو لپاره د مکافات او مجازات سلسله وي او یا دا چې انسان دي له مرګه وروسته د دې لپاره بېرته راژوندی کړی شي چې د

خپلو عملونو مکافات او مجازات وگوري!! قرآن عظیم الشان د دې خبري
د اثبات لپاره گن شمېر داسي محسوس او مشهود دلائل وړاندي کوي چي
انسان ئې هره ورځ په خپلو سترگو گوري:

د التين په مختصري او جامع سوره کي د دغه مطلب په اړه مور ته دا
لارښوونه کوي:

﴿لَا يَأْتِيكُمُ الْمَوْتُ إِذْ أَنْتُمْ عَامِلُونَ فِيهَا وَالْمَوْتُ يُجَاءُكُمْ إِذْ أَنْتُمْ غَائِبُونَ﴾

﴿يَا أَيُّهَا الَّذِينَ آمَنُوا لَا تَمُوتُوا وَأَنْتُمْ كَمَا كُنْتُمْ تَعْمَلُونَ﴾

﴿يَا أَيُّهَا الَّذِينَ آمَنُوا لَا تَمُوتُوا وَأَنْتُمْ كَمَا كُنْتُمْ تَعْمَلُونَ﴾

﴿يَا أَيُّهَا الَّذِينَ آمَنُوا لَا تَمُوتُوا وَأَنْتُمْ كَمَا كُنْتُمْ تَعْمَلُونَ﴾

التين: ۱-۸

﴿لَا يَأْتِيكُمُ الْمَوْتُ إِذْ أَنْتُمْ عَامِلُونَ فِيهَا وَالْمَوْتُ يُجَاءُكُمْ إِذْ أَنْتُمْ غَائِبُونَ﴾

پدې انحر، پدې زيتون قسم. ۲- په طور سينين قسم. ۳- پدغه خوندي بناړ
قسم. ۴- بې شکه چي انسان مو په ډېر غوره جوړښت کي پيدا کړی دی.
۵- بيا مو رد کړ دی تر ټولو ټيټو ټيټ ته. ۶- مگر هغه چي ايمان ئې راوړی
او نېک عملونه ئې کړي، نو دوی لره به بدله تلياتي وي ۷- نو ته څه شي د
دين درواغ گنلو ته اړ کړي؟ ۸- مگر خدای، احکم الحاکمين نه دی؟

دلته په لومړيو دوو آيتونو کي په دوو مېوو لوړه شوې او په وروستيو
آيتونو کي په دوو ځايونو او د قسمونو په پای کي ويل شوي چي:

بې شکه چې انسان مو تر ټولو غوره جوړښت کې پیدا کړی دئ.

دا د قسم ځواب دی، په دې څلورو شيانو د دې لپاره لوړه شوې چې ثابتې کړي انسان په غوره جوړښت او تقويم کې پیدا شوی، راشئ وگورو چې دا څلور لومړۍ خبرې څنگه په دې شهادت ورکوي چې انسان په ډېر غوره تقويم کې پیدا شوی.

پدې آيتونو کې د (طور سينين) او (بلدالامين) مفهوم کاملاً واضح او روښانه دئ او قرآن په خپله د هغوی وضاحت کړی، طور سينين د موسی عليه السلام مبعث دئ او بلد الامين، مکه مکرمه چې د اسمعيل عليه السلام او محمد عليه السلام مبعث دئ او په هغې کې د ابراهيم او اسمعيل عليهما السلام په لاس کعبه بنا شوې. که د قرآن د نورو آيتونو په رڼا کې غور وکړو نو دا خبره راته جوتېږي چې د دغو دواړو ترمنځ يو ځانگړی شباهت او مناسبت شته او هغه دا چې دواړه د پيغمبرانو مبعث او د وحی مهبط دي، په يوه کې موسی عليه السلام په پيغمبرۍ مبعوث او د فرعون په مقابلې مأمور شو او بل ئې د ابراهيم، اسمعيل او محمد عليهم السلام د مبعث او دعوت غېږ. له ځواب سره د دغو دواړو قسمونو ارتباط هم ډېر څرگند او واضح دئ او هغه دا چې دا دواړه ځايونه چې د نړۍ ستر ستر شخصيتونه ئې په غېږ کې پاتې شوي، پدې خبرې شهادت ورکوي چې واقعاً انسان په ډېر غوره جوړښت کې پیدا شوی او ډېر ستر استعدادونه پکې ايښودل شوي، د دغه اوچت او لوړ جوړښت څو څرگندي بېلگې ئې دغه جليل القدره پيغمبران دي، که په انسان کې دا اوچت استعدادونه نه

وی نو د پیغمبرانو په څېر عظیم او جلیل القدره شخصیتونه به پدوی کې نه راپیدا کېدل. مگر نه گورئ چې دغه جلیل القدر پیغمبران د عظمت او لوړوالي کوم کوم مقام ته رسېدلي، هر یوه د سترو انقلابونو لارښوونه کړې، د دوی په لاس ظالم استبدادي نظامونه نسکور شوي، د عدالت او آزادی د یوه ئې بله کړې، د دې د یوې په رڼا کې مظلومو او محرومو انسانانو ته د ډاډمن او سرلوري ژوند شرایط برابر شوي، په جهل وهلي ټولني کې د روڼ مشعل په څېر ځلېدلي، توري تیارې شپې ئې روښانه کړې، آیا همدا کافي نده چې ووايو: واقعاً انسان په ډېر غوره تقویم کې پیدا شوی او په هغه کې ستر او عظیم استعدادونه ایښودل شوي؟ خو له ځواب سره د دوو لومړنیو قسمونو په ارتباط پوهېدل غور غواړي، پدې اړه څو خبرې په پام کې ولرئ:

د یوه بلیغ کلام یوه مهمه ځانگړتیا او خصوصیت دا وي چې د بېلو بېلو برخو ترمنځ ئې تړاو، نظم او تنسیق وي، د دغه اصل له مخې باید دوه لومړي قسمونه له دوو وروستیو سره شباهت ولري. که دوه وروستي قسمونه خاصو ځایونو ته اشاره کوي، پکار دا ده چې دوه لومړي قسمونه هم دې ته ورته ځایونو ته اشاره وکړي. خو باید وگورو چې په (التین) او (الزیتون) کې د دې امکان او احتمال شته که نه؟ ځواب دا دی چې هو؛ په څو دلیل: لومړی دا چې د کلام له فحوی معلومېرې چې په لومړي آیت کې (البلد) مقدر دی، د درېیم آیت له (و هذ البلد الامین) نه همدا خبره معلومېرې، یعنی په لومړي آیت کې د انحر او زیتون په سیمو لوړه شوې.

دوهم دا چي د دې سورې د نازلېدو په وخت کي فلسطين د اعلى زيتون په درلودو مشهور وو او شام د اعلى انحر په درلودو، چي چا به د زيتون نوم واخيست نو فلسطين به ئې مخي ته راغى او چي د انحر نوم به ئې واخيست نو شام به ئې ذهن ته راغى، دا داسي وگنئ لکه څوک چي په پاکستان کي د خربوزه نوم واخلي نو فوراً ئې افغانستان ذهن ته راشي او که په افغانستان کي د ام يا کېلې نوم واخلي نو سمدلاسه ئې پاکستان سترگو ته ودرېږي، دا ډېره عامه ده چي اکثراً ځايونه د خپلو خاصو مېوو په نامه يادېږي. عربانو معمولاً په خپلو محاوراتو کي مختلف ټاټوبي د خپلو ځانگړو او خاصو مېوو په نامه يادول، که به چا د څو ملکونو په څنگ کي د زيتون او انحر نوم اخيستو نو لدې نه ئې د شام او فلسطين معنى اخيستله. درېيم دا چي دغو دواړو ځايونو ته د قرآن په څو آيتونو کي اشاره شوې او د طورسينين او بلد الامين په څېر د پيغمبرانو د بعثت مبارک ټاټوبي گڼل شوي. څلورم دا چي که د ځينو مفسرينو د رأيي مطابق (التين) او (الزيتون) فقط مېوه وگڼو او په خوا کي ئې (البلد) مقدر ونه بولو نو له يوې خوا د دغو څلورو قسمونو ترمنځ شباهت او يووالى نشو په گوته کولى او له بلي خوا د قسمونو او ځواب ترمنځ تړاو او ارتباط نشو بنودلى. شام او فلسطين چي دلته په (التين) او (الزيتون) سره ياد شوي، له (طور سينين) او (البلد الامين) سره لدې لحاظه شباهت لري چي هلته د سليمان، داؤد، عيسى او ابراهيم عليهم السلام په څېر پيغمبران مبعوث شوي. او پدې سره د ټولو قسمونو ژور او دقيق ارتباط له ځواب سره څرگندېږي. يعنې هغه باعظمته او ستر ستر

شخصیتونه چي پدغو څلورو سیمو شام، فلسطین، طور سینین او البلد
الامین کي راولاړ شوي، تلپاتې حماسې ئې جوړي کړې او د ډېر لوړ او
اوچت انساني شخصیت بېلگې ئې وړاندي کړې، پدې شهادت ورکوي چي
الله تعالی په انسان کي څومره لوړ استعدادونه ایښي او په څومره غوره او
احسن تقویم او جوړښت کي ئې پیدا کړی!!

خو همدغه انسان، له همدې لوړ او ښاپسته جوړښت سره او له ټولو
هغو لوړو لوړو او غوره استعدادونو سره چي د ده په فطرت کي ایښودل
شوي، د ایمان له سمې لارې د کړېدو او انحراف په نتیجه کي او د کفر د
لارې په غوره کولو سره، د دنائت، ردالت، جهل او وحشت داسي ژوري
کندي ته پرېوځي چي تر هر ټیټ ټیټ شي، تر هر څیرونکي حیوانه ډېر
څیرونکی، بې رحمه او وحشي شي، نه ئې په ظلم کي سیال پیدا کېږي او نه
په جهل، بې رحمۍ او قساوت کي او عملاً گورو چي له دې سقوط او هبوط
نه هغه کسان ژغورل شوي چي د ایمان او صالح عمل لار ئې غوره کړې او
په دې لار کي ئې د خپلو نېکو عملونو تلپاتې او نه شلېدونکې غوره او نېکه
بدله ترلاسه کړې، عزت او سرلوړۍ ته رسېدلې. د یوه وېروونکي او
(مدهش سقوط) او د بل (عزت او لوړ تگ) ښيي چي دلته زمونږ په نړۍ
کي د مکافات او مجازات لړۍ شته، صالح هم د خپلو نېکو عملونو بدله تر
لاسه کوي او طالح هم د خپلو بدو کړو وړو سزا گوري، یو ئې فلاح، بریا او
نجات مومي او بل ئې د ذلت او سپکاوي او نامرادی په ژوري کندي کي
پرېوځي، هره شېبه عملونو ته د مناسبې سزا ورکولو شاهد یو.

نو د عملونو د مكافات او مجازات د عملي بېلگو له مسلسل ليدو سره سره، څنگه او په كوم دليل له (يوم الدين) نه انكار كوي؟! او ولي له انسان سره حساب و كتاب او محاسبه دروغ گڼي؟ مگر ستا رب (احكم الحاكمين) نه دي؟ مگر ودي نه ليدل چي په دغو څلورو سيمو كي، د پيغمبرانو د بعثت سيمو كي، د حق او باطل ترمنځ د پرله پسې نښتو په دغو څلورو ميدانونو كي، په وار وار د احكم الحاكمين رب پرېكړي، د حق د بريا او د باطل د ماتې په بڼه كي تكرر شوي؟! حق پالونكي غالب شوي او باطل پالونكي مغلوب شوي؟! كه څه هم د نزاع او نښتو په سر كي حق پالونكي ډېر كمزوري او ضعيف او د باطل سنگر ډېر مضبوط او مجهز برېښېدو او هيچا ئې د ماتې او زوال تصور نه شو كولى!! كه دلته او په دنيا كي د مكافات او مجازات لړۍ نه وای نو مسلط، مجهز او په ظاهر كي ډېر مضبوط او ځواكمن ظالمان بايد تل برلاسي او غالب او پر ټولني د تل لپاره مسلط پاته كېدى او مستضعفين به هيڅكله د دوى له منگولو نه شو وتلى او په دې نابرابري نزاع او جگړي كي به ئې هيڅكله بريا نه په برخه كېده!! او دا مجهز ځواكونه به هيڅكله د دوى په لاسونو نه رانسكورېدل او د زمكي خلافت به ئې نه په برخه كېدو، د ظالمانو مواخذه او د شر او فساد پر ځواكونو د الهي عذاب راپرېوتل دا نښي چي الله تعالى د دې عالم (حكم او حاكم) دى او د احكم الحاكمين رب پرېكړي په كي نافذې او حاكمي دي.

ځينو مفسرينو ويلي چي له اسفل السافلين نه مراد دوزخ دي، خو دا

رأيه په دې دليل کمزورې ده چې دوزخ ته د انسان تگ د مخکنیو قسمونو د خواب په ضمن کي نشي راتلی، څه د قیامت او دوزخ منکرین په داسي استدلال نشي قانع کېدی، په دې اړه د هغو مفسرینو رأیه دقیقه ده چې وایي له اسفل السافلین نه مراد هغه تر ټولو بد حالت دئ چې د کفر او انحراف په نتیجه کي د انسان په برخه کېږي، کله چې هغه بې لاري شي او د پیغمبرانو د دعوت مخالفت وکړي، نو تر حیوانه هم زیات بد شي، تر حیوانه زیات وحشي، سفاک او بې رحمه شي، تر هغه نه زیات جاهل او ناپوه شي، داسي چې په څه نه پوهېږي، دا هغه حالت دئ چې هر څوک ئې په خپلو سترگو گوري، دا حالت د هر کافر په وړاندي د یوه مضبوط دلیل په توگه ایښودی شو، قرآن د دوی په هکله فرمایي:

﴿لَا يَرْجِعُ فِي الْقُبُورِ وَيَسْأَلُ عَنْ سِعَةِ الْأَعْمَالِ﴾

﴿لَا يَرْجِعُ فِي الْقُبُورِ وَيَسْأَلُ عَنْ سِعَةِ الْأَعْمَالِ﴾

الاعراف: ١٧٩

... دوی زړونه لري خو پرې پوهېدی نشي، سترگي لري خو پرې لیدی نشي، غوږونه لري خو پرې اورېدی نشي، دوی د څارویو په څېر دي بلکي لازيات لارورکي، همدا دوی غافل او بې خبره دي.

د قرآن د گڼ شمېر آیتونو په ترڅ کي د دوی په اړه راغلي چې له تعقل نه محروم دي، په څه نه پوهېږي، بې شعوره دي. "فَهُمْ لَا يَعْقِلُونَ"

"فَهُمْ لَا يَفْقَهُونَ" "وَهُمْ لَا يَشْعُرُونَ"

په حقيقت کي دغه حالت اسفل السافلين دئ. خو څوک په دې اسفل السافلين کي له لوېدو ژغورل شوی؟ قرآن فرمايي:

﴿إِنَّمَا يَخْشَى اللَّهَ مِنْ عِبَادِهِ الْعُلَمَاءُ﴾

مگر هغه چي ايمان ئې راوړی او صالح عملونه ئې کړي، نو دوی لره غير منقطع "دائمي، مسلسل او تلپاته" اجر دئ.

په داسي حال کي چي ته په انساني ټولني کي د شخصيتونو دا دوه بېلگي گورې، چي يو د پيغمبرانو له خط نه د انحراف په وجه په اسفل السافلين کي پرېوځي، تر حيوانه زيات بد شي، وحشي او بې رحمه شي او بل گورې چي هغه دخپلو نېکو عملونو اجر په مسلسل او غير منقطع توگه تر لاسه کوي، ته گورې چي په هري اجتماع کي متقي انسان محترم گڼل کېږي، چي څوک په خپل عهد وفا کوي، خلک د احترام په سترگه ورته گوري، چي په بل چا ظلم او تېري نه کوي، خلک د هغه احترام کوي او گورې چي بدي او بدکاري تل او په انساني ټولني کي منکر او کرکجن گڼل کېږي، خلک ترې نفرت او انزجار لري، کومه اجتماع ده چي هلته د غله احترام وشي؟ چيري د يوه حريص انسان قدر کېږي؟ کومه ټولنه داسي گورې چي هلته دي خلک د يوه ټگمار، دوکه مار، دروغجن، بې وفا، بد عهده انسان احترام وکړي؟ دا چي ته په انساني ټولنه کي د شخصيتونو دا دوه بېلگي گورې چي يو د پيغمبرانو له خط نه د انحراف په وجه په اسفل السافلين کي سقوط کوي، په اجتماع کي ئې امن، ډاډ او اطمئنان ختم شي،

هلته ظلم او استبداد وي، هلته خلک له خپلو حقوقو نه محروم وي او هلته اختناق، وحشت او بربريت وي، او بلي خوا ته گورې چې چا ايمان راوړی او صالح عمل ئې کړی هغه په غير منقطع او په مستمر ډول د خپلو عملونو اجر تر لاسه کوي، او خلک گورې چې يوه ته په ښه سترگه گوري او بل ته په بده سترگه، يو د ستايني وړ گڼي او بل د رټلو او شرلو وړ، له خپل لوري هر يوه ته مناسبه بدله ورکوي، نو سره له دې څه شي د يوم الدين په اړه دوکه کړی يې او هغه تکذيبوي؟!

د دین واقعیتونو له لیدو سره سره، هغه څه دي چې ته ئې د دین په نسبت دوکه کړی يې او هغه تکذيبوي، څه شي دې ته اړ کړی يې چې د مکافات او مجازات سلسله تکذيب کړې؟ حال دا چې ته په خپلو سترگو په انساني ټولنه کې د انسان په عملونو د دوو ډولو نتايجو مرتب کېدا گورې: يو منحرف شي او په نتيجه کې ئې په اسفل السافلين کې سقوط وکړي، بل ايمان راوړي اود صالح عمل لار غوره کړي په غيرمنقطع، مسلسل او مستمر ډول د خپل عمل غوره اجر تر لاسه کوي، په دوه ډوله عملونو د دوه ډوله نتايجو مرتب کېدل په سترگو گورې، نو څه شي دوکه کړی يې چې يوم الدين (د مکافات او مجازات ورځ) تکذيب کړې؟ آیا دا پخپله په دې خبري شهادت نه ورکوي چې دلته د مکافات اومجازات سلسله جاري ده؟ آیا د بېلو بېلو عملونو بېل بېل نتايج په دې شهادت نه ورکوي چې دلته داسي يو ذات شته چې د مکافات او مجازات پرېکړه د ده له لوري

ده؟ ته چي قضاوت کوې، ښه ته ښه وايې او بد ته بد، نو آیا ستا رب به په دې صفت متصف نه وي؟

چې د قضاوت کوونکی نه دی؟

مگر الله احکم الحاکمین نه دی؟ آیا ستا پالونکی رب تر ټولو غوره، حکم او قضاوت کوونکی نه دی؟ دغه رب به د دین "مکافات او مجازات" ورځ قائموي، چي انسان ته د خپلو عملونو مکمل او بشپړ اجر ورکړی شي. په عملونو د اجر او بدلې له مرتب کېدو نه معلومېږي چي الله جل شأنه تر ټولو غوره حکم دی.

دا دئ گورئ چي قرآن عظیم الشان په همدې خبري چي د انسان په ژوند کي د مکافات او مجازات لړۍ عملاً جاري ده، استناد کوي او دا حقیقت ثابتوي چي الله به د دین ورځ "یوم الدین" قائموي، چي هلته به انسان ته د خپلو عملونو پوره او کامل اجر او جزا ورکوي، دا حکه چي الله "احکم الحاکمین" دئ.

تاسو به حتماً دې خبري ته توجه لرئ چي که انسان ته پرته له دې چي د هغه د اعمالو نتائج په نظر کي ونيولی شي، د ده د عمل جزا ورکړی شي، عدالت نه تأمین کېږي، حکه یو عمل یوازي په همغه معینه لحظه کي چي تر سره شوی پای ته نه رسېږي بلکي د هغه اثرات تر قیامته پوري دوام کوي، دا داسي وگنئ لکه په یو بحر کي چي څوک یوه ډبره واچوي، له دې ډبري نه په اوبو کي راپیدا شوي څپې او امواج، یوازي په یوه محدوده دائره کي نه پاتې کېږي، بلکي دائره ئې ورو ورو وسیع کېږي او

خوربېرې، همدا راز هر عمل خاص اثرات او نتایج لري، اغېز ئې په يوې محدودې دائرې کي نه پاته کېږي، ستا له يوه نېک عمل نه بل څوک متأثره کېږي، ستا لاره غوره کوي او له هغه نه بل متأثره کېږي، دا لړۍ تر قيامته دوام کوي، همدا راز ستا له يوه بد عمل نه بل څوک متأثره شوی دئ، ستا عمل هغه دې بدکار ته تشويق کړی، تا د هغه دحيا پرده څيرلې او هغه دي دې لوري ته ترغيب کړی چې ستا په څېر بدعمل وکړي، له هغه نه بل او له هغه نه بل متأثره شوی، دا سلسله دوام کوي. په دې خاطر چې انسان د خپل نېک او بد عمل پوره او کامل اجر تر لاسه کړي بايد د قيامت ورځ قائمه شي، هلته د عملونو سلسله ختمه شي او بيا انسان ته د خپل عمل داسي بشپړ اجر او بدله ورکړی شي چې د هغه د عمل اثرات هم په نظر کي نيول شوی وي. په دې خاطر چې الله احکم الحاکمين دئ د قيامت ورځ به راوړي، تر څو انسان ته د خپل عمل پوره او کامل اجر ورکړی شي.

ته چې په دنيا کي د بدلې بېلگي گورې، د مکافات او مجازات سلسله گورې، دا بېلگي په خپله د دې لپاره کافي دي چې په دې خبري باور او ايمان ولرې چې د قيامت ورځ به راځي او هلته به انسان ته د خپلو عملونو پوره او کامل مکافات او مجازات ورکول کېږي، د دې لپاره چې الله احکم الحاکمين دئ.

همدا راز قرآن عظيم الشان په يوې بلي مختصري سورې کي په دې ته ورته استدلال کوي:

﴿وَأُولَٰئِكَ جَزَاءُ الْغَافِلِينَ﴾

۱ - قسم په زمان. ۲ - یقیناً چې په زیان کې دئ انسان. ۳ - مگر هغه چې ایمان ئې وي راوړی او صالح اعمال ئې کړي او سپارښتنه ئې د حق یوه بل ته کړې او یوه بل ته ئې د صبر توصیه کړې. په لومړي آیت کې په (العصر) لوړه شوې:

او ورپسې ویل شوي: یقیناً چې انسان په زیان کې دی، مگر هغه چې ایمان ئې راوړی او صالح عملونه ئې کړي او یوه بل ته ئې د حق سپارښتنه کړې او یوه بل ته ئې د صبر توصیه کړې.

د قرآن د نورو قسمونو په څېر دلته هم په یوه څرگند او د هر مخاطب مخې ته پروت حقیقت باندې لوړه شوې، په (العصر) یعنی زمانه، هره زمانه او د زمانې هر پړاو د دغې ادعا د اثبات لپاره د شاهد په توګه وړاندې شوی چې انسان له ایمان، صالح عمل، په حق سپارښتنه او په صبر له سپارښتنې پرته له زیان او خسران سره مخامخ کېږي. که تاریخ ته رجوع وکړئ، هره پاڼه ئې وڅېړئ او هر پړاو ته ئې ځیر شئ؛ په څرګنده به وګورئ چې تل د ایمان هغو خاوندانو بریا ترلاسه کړې او له تباهی ژغورل شوي چې عملونه ئې صالح وو، پر حق ولاړ وو او یوه بل ته ئې د حق سپارښتنه کړې، په دې لار کې ئې صبر کړی او یوه بل ته ئې د صبر توصیه کړې. راشئ و ګورئ د هغو خلکو پاڼه څه وه چې د کفر او له حق نه د انکار لار ئې غوره کړې، بد اخلاقه او بد عمله وو، ظلم او تېری ئې کړی، فساد ته ئې لمن وهلې، نه ئې په خپله حق او حقیقت ته سر تپیت کړی، نه

ټې بل حق ته هڅولی، نه ټې په خپل جائز حق قناعت کړی، نه ټې د بل د حق پروا کړې، نه ټې په خپله صبر درلود او نه ټې بل ته د صبر سپارښتنه کړې؟ تاریخ د دغو خلکو په هکله څه وایي؟ د دوی پاڼه او عاقبت ټې څنگه معرفي کړی؟ کوم ولسونه چي له تباهی، ذلت او سپکاوي سره مخامخ شوي، خصوصیات او ځانگړتیاوې ټې څه وې؟ او هغه چي فلاح او بریا ټې په برخه شوې، د شرف او عزت لوړو مدارجو ته رسېدلي، د زمکي خلافت او د ولسونو قیادت او زعامت ټې ترلاسه کړی، څوک وو او مواصفات ټې کوم؟ آیا دغه سرلوري او عزتمن قومونه او دا د تاریخ معروف او مشهور شخصیتونه چي هر څوک ټې په نامه افتخار کوي، هغوی ته ځان منسوبوي، د هغوی نومونه پر خپل ځان او اولاد بردي او د هغوی په لار د تلو هڅه کوي، له دغو صفاتو پرته ټې بل څه درلودل؟ او هغه کسان چي له دغو صفاتو محروم وو او د دغو صفاتو له خاوندانو سره ټې دښمني ته ملا تړلې وه، که څه هم زور ځواک ټې درلود، وسایل او امکانات ټې په واک کي وو، لښکري او فوځونه ټې درلودل او په لویو لویو ملکونو ټې حکومت کاوو، له کوم عاقبت سره مخامخ شوي او نن خلک او تاریخ د دوی په هکله څه قضاوت کوي؟ د ابوجهل، فرعون او نمرود په هکله څه وایي؟ د عیسی علیه السلام د مخالفینو په هکله څه قضاوت کوي؟

متأسفانه ځینو دلته هم اشتباه کړې او (العصر) ټې یا د (صلوة العصر): د مازدیگر لمونځ) یا (د مازدیگر وخت) او یا د پیغمبر علیه السلام د زمانې په معنا نیولی، حال دا چي (العصر) عام دی، په هره زمانه ټې اطلاق کېږي

او داسي هيڅ دليل نشته چي خاص وخت او زمانه په گوته کړي. دا ضعيفه توجيه د قسم او حُواب ترمنځ هيڅ ارتباط نه شي ښودلی او په هيڅ تعبير او تأويل سره دا نه شي ثابتولی چي (العصر) د انسان په خسران او زيان شهادت ورکوي! د (العصر) صيغه عامه ده، سمه نه ده چي هغه (خاص) کړو، د قسم او حُواب ترمنځ ارتباط يوازي په هغه صورت کي راڅرگندېږي چي صيغه په خپل حال (عام) پرېږدو او د زمانې هر پړاو او د تاريخ هره مرحله ئې وگڼو، همدا زمانه او ټول لوړ ژور پړاوونه ئې شهادت ورکوي چي انسان تل د بې ايماني، بدو کړو وړو، په حق نه ودرېدو او يوه بل ته د هغه سپارښتنه نه کولو، بې صبري او يوه بل ته د صبر د سپارښتنې نه کولو سره ئې تاوان کړی او له تباهي سره مخامخ شوی.

همدا راز قرآن عظيم الشان د انعام سورې په ۴۵ آيت کي دې مطلب ته اشاره کوي او فرمايي:

﴿لَا يَأْتِيهِمْ فِيهِ الْهَمُ وَلَا الْكُوفُورُ وَلَا يَأْتِيهِمْ فِيهِ الْهَمُ وَلَا الْكُوفُورُ وَلَا يَأْتِيهِمْ فِيهِ الْهَمُ وَلَا الْكُوفُورُ﴾

نو د هغه قوم جرړي قطع شوې چي ظلم ئې وکړ. او ستاينه ټوله هغه الله لره ده چي د عالمونو رب دئ. "هغه الله چي په دې عالم کي د رب په توگه تصرف کوي او د ظالمانو جرړې قطع کوي، ټوله ستاينه هغه لره ده"

ته عملاً گورې چا چي ظلم کړی، جرړي ئې قطع شوې او له شوم او عاقبت او پايلي سره مخامخ شوی، ته ما ته وښيه کوم ظالم دئ چي د ظلم له بدو پايلو سره نه وي مخامخ شوی؟ دا چي په دې دنيا کي ظالمان مواخذه کېږي او د الله عذاب په دوی نازلېږي او له دوی سره حساب و کتاب او د دوی

نیونه شدیدې او سخته وي، تخت او تاج ئې نسکور شي، هیڅوک د دوی مرستې ته نشي دانگلی او هیڅوک ئې له شوم انجام نه نشي خلاصولی، عملاً گورئ چې: قَطَعَ دَابِرُ الْقَوْمِ الَّذِينَ ظَلَمُوا، د ظالمانو د جرړو له قطع کېدو نه دا ثابتېږي چې دلته له هر چا سره محاسبه روانه ده، دلته داسې څوک شته چې له ظالم نه پوښتنه کوي، د مظلوم پوښتنه کوي، له ظالم سره حساب کوي، له هغه نه انتقام اخلي او د هغه جرړې قطع کوي. که دلته د مکافات او مجازات سلسله نه وی او دلته الله د رب په توگه تصرف نه کولی، نو هغه څوک چې ټول وسائل او امکانات ئې په خدمت کې وي، ټول شرائط د هغوی په گټه وي، باید د هغوی اقتدار د تل لپاره ادامه کولی، باید په دې کې تبدیلی نه راتلی، په هیڅ صورت کې باید په حاکمو اجتماعي نظامونو کې انقلاب او بدلون نه راتلی. اما دا چې ته گورې د ظالمو حاکمانو پایله وخیمه او دردناکه ده او د هغوی جرړې قطع کېږي، دا په خپله ثابتوي چې دلته د مکافات او د مجازات سلسله روانه ده.

همدا راز قرآن عظیم الشان فرمایي:

بَلْ لِيُذَكِّرَ الَّذِينَ لَمْ يَرْجِعُوا إِلَيْهِمْ ﴿٣٤﴾

﴿٣٤﴾ لِيُذَكِّرَ الَّذِينَ لَمْ يَرْجِعُوا إِلَيْهِمْ ﴿٣٤﴾

الدخان: ٣٤-٣٦

یقیناً دا کسان حتماً وایي: زموږ مرگ نه دی مگر همدا لومړی مرگ "بل مرگ ژوند نشته" او موږ بیا راژوندي کېدونکي (او په زمکې کې

خوربدونکي) نه يو، که تاسو رښتوني ياست " چي د قيامت ورځ به راځي او مور به له خپلو قبرونو راپورته کېږو" نو زموږ پلرونه راژوندي کړئ!!
 الله جل شأنه د دوی په ځواب کي فرمايي:

﴿قُلْ لَّيْسَ لِي الْبِرُّ وَلَئِنْ كُنْتُ عَلِيمًا لَّأَعْلَمَنَّ الَّذِينَ يُكْفِرُونَ﴾

الدخان: ۳۷

﴿قُلْ لَّيْسَ لِي الْبِرُّ وَلَئِنْ كُنْتُ عَلِيمًا لَّأَعْلَمَنَّ الَّذِينَ يُكْفِرُونَ﴾

آيا دوی غوره دي که د تبع قوم "چي له قريشو نه د مخه تېر شوی او د عربو پر ملک ئې حکومت کړی او د دوی د اقتدار له قصې د عربو فرد فرد حتی ماشومان هم خبر وو" او هغه چي تر دوی د مخه تېر شوي، مور هلاک کړل، د دې لپاره چي مجرم ول "د جرم په وجه مو هلاک کړل".
 مگر دغه خبره چي د تبع ځواکمن او واکمن قوم چي پر عربو ئې حکومت کولو، ظروف او شرائط د دوی په خدمت کي، خو د دې لپاره چي د جرم لار غوره کړه، حسيب خدای جل شأنه مو اخذه او هلاک کړل، دا د دې خبري دليل نه دی چي دلته د مکافات او مجازات سلسله شته؟ او انسان به د خپلو عملونو د پوره او کامل اجر تر لاسه کولو لپاره له قبر نه را پورته کېږي؟ د همدې خبري د اثبات لپاره قرآن عظيم الشان په دې استناد کوي چي د تبع قوم مجرم وو او الله تعالی هلاک کړ.

په عالم کي نظم او هدفمندي:

هدما راز قرآن عظيم الشان د قيامت د اثبات لپاره په دې خبري

استدلال کوي چي ته په دې خور، وسيع او پراخ عالم کي، بېهوده او عبث شى نشي موندلى، په دې ټول عالم کي داسي يوه نقطه نشي بڼودلى چي هلته نظم او يووالى او تنسيق نه وي، هلته دي کوم اضافي شى وي، هلته دي کوم بېهوده شى وي، هلته دې کوم قصور او نقص وي.

ته په دې ټول عالم کي قصور نشي په گوته کولى، کمښت نشي بڼودلى، بې نظمي او عدم تنسيق نشي بڼودلى، عبث او بېهوده شى نشي پيدا کولى، هر څومره چي غور، څېړنه او دقت وکړې، دومره چي سترگي دي سترې او ستومانه شي، بېهوده او عبث شى نشي موندلى، هر څومره چي په عالم کي د نقص پيدا کولو لپاره ځير شې او څېړنه وکړې، سترگي به دې بېرته ستومانه او نامراده تا ته راگرځي.

ب ټول عالم کي داسي يوه نقطه نشي موندلى چي هلته نظم او يووالى او تنسيق نه وي، هلته دي کوم اضافي شى وي، هلته دي کوم بېهوده شى وي، هلته دې کوم قصور او نقص وي.

ب ټول عالم کي داسي يوه نقطه نشي موندلى چي هلته نظم او يووالى او تنسيق نه وي، هلته دي کوم اضافي شى وي، هلته دي کوم بېهوده شى وي، هلته دې کوم قصور او نقص وي.

ب ټول عالم کي داسي يوه نقطه نشي موندلى چي هلته نظم او يووالى او تنسيق نه وي، هلته دي کوم اضافي شى وي، هلته دي کوم بېهوده شى وي، هلته دې کوم قصور او نقص وي.

۳- هغه ذات چي اوه آسمانونه ئي پور پور پيدا کړل، د رحمن په مخلوقاتو کي بېلوالى ليدى نه شي، نو وغړوه سترگي، آيا گورې کوم يو چاود؟ ۴- بيا هم وغړوه سترگي په وار وار، راوبه گرځي سترگي ستا په لوري نامراده او وي به ارمانجنې.

په داسي حال کي چي ته په دې ټول خور او پراخ عالم کي يو بېهوده شى

نشې پيدا كولى، څنگه كېدى شي چي انسان دي عبث او بېهوده پيدا شوى وي، حال دا چي ټوله هستي د ده په خدمت كي ده، د زمكي او آسمانونو هر څه الله جل شأنه د ده لپاره پيدا كړي، د ده لپاره ئې مسخر كړي او د ده په خدمت كي دي!!؟ كه د قيامت ورځ نه وي او د انسان سره محاسبه ونشي، د دې معنی دا ده چي دا ټول عالم خوشی، عبث او بېهوده پيدا شوى!! حال دا چي الله جل شأنه په دې عالم كي هيڅ شی بېهوده نه دئ پيدا كړی، لكه چي قرآن فرمايي:

﴿لَا يَخْلُقُ إِلَّا سَوَاءً﴾

الدخان: ۳۸

او موږ دا آسمانونه او زمكه او څه چي په دوى كي دي، د لوبو كوونكو په توگه نه دي پيدا كړي " د ماشومانو د لوبو په څېر مو نه دي پيدا كړى "

﴿لَا يَخْلُقُ إِلَّا سَوَاءً﴾

الدخان: ۳۹

نه مو دي پيدا كړي مگر په حقه سره، خو د دوى ډېرى نه پوهېږي. يعني الله جل تعالى دا زمكه او آسمانونه د ماشومانو د لوبو په څېر نه دي پيدا كړي، دلته عبث او بېهوده شى نشي موندلى، دلته هر شى په حق پيدا شوى، خو د دوى ډېرى نه پوهېږي.

الدخان: ۴۰

﴿لَا يَخْلُقُ إِلَّا سَوَاءً﴾

يقيناً چي د فصل ورځ د دوى ټولو ميقات او ميعاد دئ.

هلته به ټول راغونډېږي، د الله په وړاندي به ودرېږي او په هغه ورځ به د ښه او بد تفکيک کېږي، د دوی ترمنځ به فيصله کېږي او خلک به په ډلو ډلو وېشل کېږي.

دا چې ته دا عالم په حقه گورې او باطل او بېهوده شی په هغه کې نشي موندلی، دا پخپله د دې تقاضا کوي چې له انسان سره د محاسبې او د ده د مکافات او مجازات لپاره بايد يوه معينه ورځ په مخکې وي، ځکه گورو چې يو له دنيا نه مظلوم ځي، بل د گناه له پيټي سره له دنيا وداع کوي، په داسې حال کې چې ظلم ئې کړی او د بل حق ئې تلف کړی، بايد د هغه مظلوم پوښتنه وشي او له دې ظالم سره حساب، هغه چې د گناه له پيټي سره تللی بايد محاکمه او مجازات شي، که داسې نه وی نو معنی ئې دا ده چې دا دنيا عبث او بېهوده ده، چې يو څوک ظلم وکړي، د بل چا حق تلف کړي او له حق نه منحرف شي، خو د خپل عمل جزا و نه گوري؟ د گناه دروند پيټي ئې پر اوږو او له ډېرو حق تلفيو او ظلمونو سره ولاړ شي، که د محاسبې لپاره د قيامت او د فصل ورځ نه وي او د مکافات او مجازات ورځ نه وي، د دې معنی دا ده چې دا دنيا خوشې، عبث او بېهوده پيدا شوې، حال دا چې په دې عالم کې د يوې ذرې برابر بېهوده شی نشي نسوولی.

د نبأ په سوره کې گن شمېر داسې شيانو ته اشاره شوې چې د هر يوه د پيدايښت هدف هم په گوته شوی:

﴿عَبَسَ وَتَأْتَى﴾

له څه نه يو بل پوښتي.

څه ده داسې چې داسې وي؟

له هغې ستري خبرې. هغه چې دوی په کي په خپله مختلف دي. د قیامت د ستري خبرې په هکله یو له بله پوښتي، چې دا به کله او څنگه واقع کېږي؟ هغه خبره چې دوی د هغې په اړه اختلاف کي دي، په دې هکله واحده رایه نه لري، مختلف نظریات وړاندي کوي.

څه ده داسې چې داسې وي؟

نه داسې نه ده (لکه دوی چې گمان کوي) ژر به وپوهېږي، نه داسې نه ده (لکه دوی چې گمان کوي) ژر به وپوهېږي

څه ده داسې چې داسې وي؟

آیا دا زمکه مو یوه زانگو نه ده گرځولې؟ زمکه ئې د یوه مقصد لپاره په داسې بڼې پیدا کړې چې د انسان د کور لپاره فرش شي، په خپلي غېږ کي د انسان ټولو اړتیاوو ته ځواب ووايي.

څه ده داسې چې داسې وي؟

او غرونه د مېخونو په څېر. زمکه خوځېدله، په ابتدا کي د هغې حرکت نامنظم وو، غرونه ئې ورباندي راپیدا کړل، په دې سره د هغې نامنظم حرکت منظم شو. غرونه د مېخونو

په شان په زمکي کي ننوتلي، دا يوازي د زمکي په سر لوړي نه دي، بلکي دا په رښتيا د مېخ په څېر، څو برخي ئې په زمکه کي او کمه برخه ئې د زمکي په سر ده. داسي نه ده چي د زمکي په سر لوړي او ژوري راپيدا شوې وي او د غرونو شکل ئې غوره کړی وي، بلکي غرونه د زمکي لپاره د مېخونو حيثيت لري، لکه کشتی چي د مېخونو په وجه له خوځېدو نه ساتل کېږي، همدا راز غرونه د دې باعث شوي چي زمکه له نامنظمه خوځېدو نه وساتلی شي.

چې د ستاسو مور او پلار د ستاسو نسل

او تاسو مو جوړه جوړه پيدا کړئ "تر او بنځه، د دې لپاره چي ستاسو نسل ادامه وکړی"

چې د ستاسو مور او پلار د ستاسو نسل

او ستاسو خوب مو د هوسايني لامل کړ؟
 ستاسو خوب ئې د راحت، هوسايني او د دې سبب وگرځولو چي ستوامتي مو ختمه او ضايع شوی ځواک بېرته جبران شي، بېرته قوت واخلي، ستري او ستومانه يئ، د مزید کار کولو توان مو ختم شوی، په تاسو خوب راولي، تر څو آرام وکړئ او ستريا مو ختمه شي، خوب ستاسو د ژوند يو حالت دئ، خو په دې کي لوی حکمت، هدف او مقصد مضمير دئ، د دې لپاره چي تاسي خپله ضايع شوې انرژي بېرته جبران کړئ، تاسو د ژوند د ادامې لپاره خوب ته ضرورت لرئ، د خوب لپاره يوې ارامي تيارې فضا ته

ضرورت لری، گورئ چي ستاسي لپاره ئې همدغسي حالت راپيدا کړی، شپه خپل وزر په ټول هغه حای خپور کړي چي ستاسو د ټپکي او د ارام حای دی.

ÇIE \$V\$eB d\$H9\$Zay_r ÇIE \$USV9 @9\$Zay_r

او دا شپه مو کړه په خېر د يوه پوښاک؟ او دا ورځ مو کړه مهال د ژوند او ژواک؟

شپه مو د لباس په خېر کړه او ورځ مو د معاش وسيله کړه.

له شپې وروسته تاسو ورځي او رڼا ته ضرورت لری، تر څو هر شی په هغه کي وپېژنی، مفید او مضر تفکیک کړی شی او خپل معاش تأمین کړی شی، د دې لپاره چي ژوند مو ادامه وکړي، ورځي او رڼا، حرارت او تودوخي ته ضرورت لری، دا دئ الله جل شأنه ورځ راپيدا کړې، دا د شپې او ورځي په يو بل پسې د راتلو په وجه ده چي د زمکي په سر انسان ژوند کولی شي، نبات او حيوان ژوندی پاته کېدی شي، که دا نظم نه وي او يا په دې کي معمولي تغيير راشي د زمکي په سر به ژوند ممکن نه وي، يا به زمکه هومره گرمه شي چي انسان به په کي ژوند نشي کولی، يا به دومره سړه شي چي د انسان د ژوند امکانات به په کي ختم شي، خو الله جل شأنه په منظمه توگه شپه او ورځ يوه په بلي پسې راولي، دا دئ گورئ چي د عالم په هر څه او هر حالت کي يو هدف او مصلحت مضمردی.

لږ دغي زمکي ته چي په غېږ کي ئې ژوند کوې او پر اوږو ئې درومي وگوره، ستا لپاره يوه زانگو، نه ډېره سخته او کلکه، هومره چي د استفادې

ور نه وي او نه هومره نرمه او پسته چي نه پرې تگ ممکن وي او نه د اوسېدو وړ، نه ډېره توده او نه له اندازې زياته سره، ستا له طبيعي جوړښت سره متناسبه، هوا ئې معتدله، ستا د اوسېدو لپاره جوگه، تياره يوه زانگو، داسي چي که ئې وضعيت لږ تر دې بدل وي، د تودوخي درجه ئې زياته يا کمه، فشار ئې لږ يا ډېر، د وړښت اندازه ئې زياته يا کمه او بله هره عادي تبديلي او تغيير چي نظم ئې له منځه وړي، ستا ژوند له جدي گواښ سره مخامخ کوي او دا زانگو ستا لپاره گور گرځوي!!

د زمکي له اوارو نه لږ د لوړو په لور، غرونو ته سترگي واړوه، آيا دې ته دي پام شوی چي دا غرونه ستا د زمکي مېخونه دي او ونډه ئې د زمکي د زانگو په راټينگولو او تمولو کي هومره ده لکه د کيږدۍ په درولو کي د مېږويو او د يوه صندوق په جوړولو کي د مېخونو، هو دا د زمکي مېخونه دي، په څو معنا:

الف: داسي مه انگېره چي دا غرونه يوازي د زمکي پر سر لوړي دي، گمان مه کوه چي د زمکي پورتنۍ برخه گونځي شوې او دا لوړي او ژوري په کي راپيدا شوې، تا ته به غرونه د خاورو او تېږو لوړي غونډۍ برېښي، خو حقيقت داسي نه دئ، غرونه د مېخونو په څېر د زمکي په زړه کي ننوتې، لويه برخه ئې د زمکي په زړه کي او وړه برخه ئې راوتلې او د زمکي پر سر ده. او آيا پوهېږئ چي دا د قرآن يو بل ستر علمي اعجاز دئ، انسان اوس او په شلمه پېړۍ کي په دې پوه شو چي واقعاً غرونه هسي د زمکي د سر لوړي نه دي، بلکي د مېخونو په څېر ئې لويه برخه د زمکي په زړه کي او

وره برخه ئې د زمکي پر سر ده.

ب: دغو سترو او درنو غرونو د زمکي بېلي بېلي برخي په خپلو کي سره کلکي نښلولې، داسي لکه د اوسپني تختې چي د ولډنگ په ذريعه په خپلو کي سره ونښلي، دا غرونه د زمکي پر سر هغه درانه پېټي وگنئ چي نه پرېږدي د زمکي هغه کلک او ډبرين پوستکي چي تر خاورو څو کيلومتره لاندي دئ، د هغه فشار په وجه مات شي چي د زمکي له زړه نه د خوټېدونکو موادو نه راولاړېږي، په دې ترتيب غرونه د زمکي د زلزلو مخنيوی کوي، انسان له ډېرو علمي څېړنو وروسته نن په دې حقيقت پوه شوی چي د زمکي تر خاورين قشر لاندي، د کلکي ډبري پرېر پوستکي راتاو شوی او د زمکي په زړه کي د ډېر فشار او تودوخي په وجه هر څه ويلي او د خوټېدو په حالت کي دي، له دې نه چي کوم فشار راپيدا کېږي هغه داسي وگنئ لکه په سره اور پروت، د خوټېدو په حال کي د بخار ډېگ چي له داخله تر سخت فشار لاندي وي، د زمکي ډبرين پوستکي هم دې ته ورته د ډېر ستر فشار لاندي وي، که دا غرونه او د دوی زيات وزن نه وي نو د دې فشار په وړاندي به ئې د مقاومت تاب نه درلود او دلته هلته به يو په بل پسي ماتېدو او زلزلې به راولاړېدې. دا د قرآن يو بل ستر علمي اعجاز دئ چي غرونه ئې د (مېخونو) او (لنگر) په نامه ياد کړي او دا هغه حقيقت دئ چي انسان فقط په دې پېړۍ کي ورباندي پوه شو. قرآن دا حقيقت هم بيان کړی چي د غرونو له راپيدا کېدو د مخه زمکه خوځېده، له پرله پسي زلزلو سره مخامخ وه، الله تعالی غرونه ورباندي راپيدا کړل او

دا خوځښت ئې سمبال شو او دا هم د غرونو په ارتباط يو بل ستر علمي حقيقت دى چې انسان اوس ورباندي پوه شوى.

په دې هم پوهېږو چې غرونه د اوبو زېرمې په خپلې سپنې كې ساتي، د واوري ستر ستر ذخير له فوري ويلي كېدو ساتي، نهرونه، چينې او كارېزونه له همدې غرونو نه رابېږي، د مختلفو سيمو د هوا او موسم په تغيير او د رنگ رنگ نباتاتو په زرغونېدو كې د غرونو ونډه ډېره اساسي او ټاكونكې ده، نو غرونه له دې پلوه هم د زمكې د خېمې لپاره د مېخونو حيثيت لري چې د ژوند د بقا او ژونديو ته د رزق او روزي په برابرولو كې مؤثره ونډه لري.

د اتم آيت په اړه بايد څو اساسي ټكيو ته متوجه وو:

الف: انسانان جوړه جوړه، نر، ښځه پيدا شوي، يو د بل مكمل او بشپړوونكي، هر يو ئې د بل تر څنگ د ډاډ، اطمنان، سكون او آرامۍ احساس كوي او يو له بله د بېلوالي په صورت كې د نقص، كموالي او د كوم ضروري او حياتي شي د وركولو احساس كوي، د دغو جوړو ترمنځ جازبه او مينه له همدې احساسه راولاړېږي او همدا جازبه او مينه د انسان د نسل د بقا لپاره ضروري ده، له دې پرته د انسان د نسل دوام ممكن نه وو.

ب: د قرآن له نظره انسان، حيوان او ټول ژوي او د عالم هر څه جوړه جوړه پيدا شوي، قرآن د طبيعت د ټولو توكو تر منځ (زوجيت) د كمال او دوام باعث گڼي. دا دقيقه نظريه د هغه بې بنسټه او غلط تصور كاملاً خلاف ده چې د كومونستانو ماتريالستي فلسفه ئې د تكامل د عواملو په اړه

وړاندي کوي، هغوی (تضاد) او د متضادو توکو ترمنځ دائمي (نزاع) د تکامل
 وسيله گڼي!! دا په داسي حال کي چي ټول عالم د (ازواج) او جوړه جوړه
 توکو مجموعه ده، د دې خور عالم په هيڅ برخي کي د تضاد او عدم
 زوجيت بېلگه نه شو موندلی، د عالم په هري برخي کي د دې حقيقت شاهد
 يو چي تکامل د ازواج او جوړو ترمنځ د گډ کار او ژور تنسيق نتيجه ده، په
 حيواناتو او نباتاتو کي په څرگنده گورو چي يو ئې څه د (ورکولو) لپاره
 لري او بل ئې د (اخيستلو) لپاره، د يوه ورکول يوه اړتيا وي او د بل
 اخيستل، همدغه احساس يو بل ته نږدې کړي، يو د بل نقص او اړتيا ته
 ځواب وايي او ضرورت ئې رفع کړي، همدا د دواړو ترمنځ د راکړي
 ورکړي رابطه او تنسيق د نوي موجود د پيدايښت باعث شي او د دغي
 (جوړې او زوج) د نسل دوام او بقا ميسر او ممکن کړي. د طبيعت په
 عناصرو کي هم گورو چي دوه توکي يوازي هغه وخت يو له بل سره
 ترکيب کېدی شي او نوی او ځوان توکی رامنځته کولی شي چي يو ئې د بل
 مکمل وي، يو ئې د ورکړي لپاره کوم اضافي شی ولري او بل ئې د اخيستو
 لپاره تش ځای، دا دواړه يو بل ته لاس ورکړي، سره يو شي، يو د بل
 مکمل شي، يو ئې د بل بار په اوږو واخلي او بل ئې د خپلي جوړې تشه ډکه
 کړي او په همدې سره نوی ترکيب رامنځته کړي، د عالم ټول مرکبات
 همداسي جوړ شوي، د (تضاد) نظريه، واهي او بې بنسټه ده او په عالم کي د
 تکامل د عواملو له توجهه نه سخت عاجز او ناتوانه او د هيڅ څه د تکامل د
 څرنگوالي په اړه صدق نه کوي.

تاسو خوب ته ضرورت لرئ، داسي يوه فرصت ته چي په ورځني کار کي خپله مصرف شوې انرژي او قوت جبران کړئ، دمه وکړئ، اعصاب مو لږ آرام وکړي او ستريا مو رفع شي، الله تعالی تاسو داسي پيدا کړي يئ چي له څه وخت کار نه وروسته خوب درباندي غلبه وکړي، په خپله راشي، حتی ستا له اجازې او موافقې پرته راشي، لاس، پښې مو دروتري او له ځان سره مو بيايي، د خوب مهار ئې ستا په واک کي نه دئ درکړی، بلکي ستا مهار ئې د هغه لاس ته ورکړی، چي کله ستومانه شي او ستا ستوماني او ضعف هغه ځای ته ورسېږي چي نور نو هيڅ کار نه شي کولی، ناخپه دي خوب خوا ته راشي، ستا کار درباندي متوقف کړي، ستا د وجود بېلابېلو برخو ته دا فرصت ورکړي چي خپلي نیمگړتياوي پوره کړي، خپله ستوماني رفع کړي او د راتلونکي پړاو لپاره کار ته ځان چمتو کړي، گورې چي (ستا په خوب) کي څومره ستر مصلحت او حکمت پروت دئ!! که (خوب) نه وی او يا ئې مهار د انسان په واک کي وی، څومره ستر ستر مصیبتونه به ئې انسان ته راولاړ کړي وو؟! حريص انسانانو به خپل ټول توان او ځواک په لنډي مودې کي مصرفاوو، خپله روغتيا به ئې په خطر کي اچوله او خپل ژوند به ئې د مرگ له گواښ سره مخامخ کاوو!!

تاسو د (خوب) لپاره دوو شيانو ته ضرورت لرئ: تياره او خاموشي، نه په رڼا کي سم او ژور خوب کولی شئ او نه له شور او ځوگ نه ډک محيط کې، ناخپي گورې چي ستا مرستي ته شپه راشي، خپل تور وزر په هر څه او هر ځای خور کړي، غبرونه خاموش شي، هر د غږ خاوند د خوب

غېر ته پناه يوسي او په دې سره ستا د خوب لپاره مناسب شرايط برابر شي.

تاسو د خپل ژوند مخکي بيولو او د خپل معاش او رزق، روزي د تأمين لپاره ورځي ته ضرورت لرئ، ترڅو د هغې په رڼا کي هر څه وپېژنئ، مفيد له مضر نه تفکيک کړئ، دوست له دشمن نه بېل کړئ او په خپل چاپيريال کي د شته توکو د کارولو امکان ترلاسه کړئ. د زمکي او آسمانونو خالق زمکه داسي جوړه کړې او د زمکي او لمر ترمنځ فاصله او د زمکي حرکت په خپل محور او د لمر په محور ئې داسي تنظيم کړی چي کله د زمکي پر سره شپه وي او کله ورځ، نه شپه هومره اوږده وي چي زمکه تر ضرورته زياته سره شي او نه ورځ هومره اوږده چي زمکه تر لازم حده زياته توده شي، بايد يوه په بلي پسې راشي، تر هغه ستا خوا ته پاتې شي چي ضروري وي، ستا اړتيا رفع کړي، خپل کارونه ترسره کړي، بېرته ولاړه شي او خپل ځای بلي ته خالي کړي!! که دا دقيق نظم نه وي، شپه او ورځ تر خپل اوسني وخت لنډه يا اوږده وي، د لمر او زمکي تر منځ واټن کم يا زيات وي، د زمکي چورلېدل او خوځېدل تند يا سست وي، نو د زمکي پر سر به ژوند ممکن نه وو.

ÇIÈ % \$dñr % #Å \$Zoy_ñ ÇIÈ #S#yod © \$NYM \$a\$çm \$ZÈVr

\$Tym 3/ñî y Ì÷ ZÏ ÇIÈ % \$gr [\$B ÑiÇeBm\$Z B \$ZORRr

١٢- او له تاسو بر مو جوړ کړل کلک اوه گوني. ١٣- او جوړ کړی مو خراغ دی روڼ او تود. ١٤- او اوبه مو کړې راتوی له نښتېځونکو پرله پسې. ١٥- چي راوباسو په دې سره څه بوټي څه دانې. ١٦- او سمسوره گن باغونه.

د زمکي پر سر ستاسو دا تمخې داسي دئ چي د زمکي سطح ئې ستاسو د کور فرش، اوه آسمانونه ئې چت، کهکشانونه او ستوري ئې فانوس، لمر ئې خراغ او سپوږمۍ ئې د شپې شمع ده. قرآن دې ته په اشارې سره چي ستاسو له پاسه مو محکم اوه گوني پيدا کړي، خو اساسي خبرو ته اشاره کوي:

الف: يا خو زمونږ دا زمکه اوه فضائي مدارونه لري او يا دا ټول عالم د آسمانونو په نامه اوه طبقو احاطه کړی. په قرآن کي کله گورو چي له زمکي نه بري فضاء ته آسمان ويل شوي او فرمايي چي باران له آسمانه وروو او معلومه ده چي باران له هغو ورېځو راورېږي چي فاصله ئې زمونږ له زمکي نه تر لسو کيلومترو کمه وي. او کله د ستورو موقعيت ته آسمان ويل شوي او وايي چي په ستورو سره مو د دنيا نږدې آسمان ښايسته کړی، يعني ټول ستوري تر لومړي آسمان رالاندي دي.

ب: گورو چي دا اوه گوني طبقې ډېر مضبوط او دقيق نظام لري، ټول سماوي اجرام ئې په خپلي غېږ کي کلک نيولي، يو له بل سره د دوی له ټکر او تصادم نه مخنيوی کوي، نه پرېږدي چي يو د بل په مدار کي ننوځي،

ستر ئې وور جذب كړي، هر يو په منظمه توگه، په خپل خپل مدار كي خوځي، هر يو په خپل خپل حای كي ساتي، د دغو بې شمېره سماوي اجرامو دا دقیقه ساتنه نښي چي زمونږ په فضاء كي يو مضبوط، حواكمن او دقیق نظام حاكم دی.

ج: الله تعالى د زمكي فضاء داسي جوړه كړې چي له يوې خوا د هغو مضر او تاواني وړانگو او پلوشو مخنيوی وكړي چي له لمر نه د زمكي په لور رادرومي او له بلي خوا د يوه مضبوط چت په څېر پر زمكي د شهاب ثاقب له راپرېوتو مانع شي، كوم شهابونه چي د زمكي په لور راځي له دغې متكاثف او پرېري فضاء سره له ټكر او تصادم نه وروسته يا ويلي شي او يا ئې مسير بدل شي او له زمكي نه ئې مخه بل لوري ته واوړي او د هوا همدا طبقه د زمكي تودوخه ساتي او په لايتناهي فضا كي ئې د خورېدو مخه نيسي، هغه ستوري چي داسي متكاثفه او پرېره فضاء نه لري له يوې خوا په پر له پسې توگه شهابي ډبري پرې راپرېوځي او له بلي خوا ئې د شپې له پلوه هوا ډېره سره شي.

۱۳- هغه حكيم ذات چي دا كائنات ئې پيدا كړی، لمر ئې داسي گرځولی او فاصله ئې له زمكي نه دومره ټاكلې چي زمونږ دوو اړتياوو ته حواب وويلی شي: مونږ ته رڼا او تودوخه راکړي، زمونږ دا د زمكي كور هم تود كړي هم روښانه، لمر ئې (سراج او وهاج) يعني (تود او ځلانده خراغ) گرځولی، زمونږ دواړو جدي او حياتي اړتياوو ته حواب ويونکی، د لمر د نور او حرارت په مقدار كي ډېر لږ تغيير او د زمكي او لمر ترمنځ په اوسني واټن

کي ډېره لږه تبديلي او د شپې او ورځي په اوسني اندازې او د زمکي په خپل محور چورلېدو او د لمر په محور خوځېدو کي ئې معمولي تبديلي د دې باعث کېږي چي د زمکي پر سر دا موجود تعادل له منځه ولاړ شي او په هغې کي ژوند ناممکنه شي.

زمونږ زمکه له لمر نه ۹۳ ميليونه ميله فاصله لري، د لمر حجم د زمکي د حجم ۱۰۹ برابره دئ او د لمر د سطحي تودوخه د سانتي گراد په حساب ۱۴ ميليونه درجې ده، سره له هغه اوږده واټنه چي له لمر نه ئې لرو، نه شو کولی په عادي سترگو څو ثانيې لمر ته وگورو، د زمکي په ځينو برخو کي چي د لمر وړانگې پر له پسې پرې لگېږي د حرارت درجه کله کله ۱۴۰ درجو ته ورسېږي، که زمونږ زمکه لږ لمر ته نږدې وي نو تودوخه به ئې هومره وه چي نه به انسان او حيوان پرې ژوند کولی شو او نه به بوتې ورباندي راشنه کېدی شول او که ئې فاصله له لمر نه تر دې زياته وي نو سختي يخنۍ به د زمکي پر سر د ژوند مجال له منځه وور، خو دا فاصله داسي تنظيم شوې چي مونږ د لمر له نور او حرارت نه د ضرورت په اندازه گټه واخيستی شو.

په څوارلسم آيت کې، ورېځي د معصرات يعني زېښېدونکي په نامه يادي شوې، په دې پوهېږو چي ورېځي د اوبو متکاثف او راغونډ شوي بخارات دي، چي د هوا د فشار او تودوخي په تغيير سره د اوبو په څاڅکو واوري او د باران، واوري او ژلۍ په څېر ورېږي، د لمر وړانگې د دې باعث شي چي د سيندونو اوبه تبخير شي، په ورېځو واوري، بادونه ئې په خپل سر

واخلي، لرو لرو سيمو ته ئې انتقال كړي، د غرونو پر جگو څوكو د واوري په څېر او په اوارو او معتدلو برخو د باران په څېر وورېږي، كه دا نظام نه وي نو زمكه به د ژوند لپاره وړ نه وه، د دې موضوع په اهميت هلته ښه پوهېدى شو چې څو اساسي ټكيو ته پام وكړو:

لومړۍ- كه د بحرونو اوبه تبخير نه شي او د ورېځو په توگه فضاء ته پورته نه شي، ځيني برخي ئې په فضاء كي، ځيني ئې په غرونو او سړو سيمو كي د واورو د سترو سترو زېرمو په شكل كي او ځيني ئې د زمكي لاندي برخي كارېزونو او چينو كي او يوه برخه ئې د زمكي پر سر د نهرونو په څېر خوندي نه شي، ټوله زمكه به په اوبو كي غرق او ټولي وچي به تر اوبو لاندي شي.

دوهم- د څښاك هيڅ پاكي اوبه به مو نه درلودې، له لنډي مودې وروسته به ټولي اوبه د سيندونو د اوبو په څېر تروې، ناولې او تېزابي كېدې او د څښلو وړ به نه وې.

درېيم- د انسانانو، حيواناتو او نباتاتو لپاره چي هره ورځ څومره اوبه په كار دي، دا لوى مقدار صافي او د استفادې وړ اوبه برابرول له بلي هيڅ لاري او په بلي هيڅ عمليې سره ممكن او مقدور نه ده، د (ثجاج) لفظ چي د پرېمانه او پر له پسې په معنا ده د همدې لپاره په دې مبارك آيت كي راغلى او همدغه حقيقت ته اشاره كوي.

څلورم- محتاجو او اړو سيمو ته د دې مقدار اوبو انتقال هومره پراخو امكاناتو ته ضرورت لري چي د انسان له توانه ډېر ډېر اوچت دى، آيا په

دې پوهېږئ چې يوه واړه ښار ته پاكي اوبه رسول، څومره گران كار دئ او څومره مصارف غواړي، د دې پوښتنه له هغو ملكونو وكړئ چې د بحر خوا ته پراته او د زمكي لاندي اوبه ئې تروې دي او دې ته اړ چې د بحر اوبه تصفيه كړي ترڅو خپلو خلكو ته د څښاك صافې اوبه برابرې كړي.

پنځم- دا ورنښت دئ چې د زمكي هوا تصفيه كوي، فضاء له زهرجنو او مضر و گازونو، مكر و بونو او گندگيو تصفيه كوي او استنشاق او تنفس ته ئې تياروي، له ورنښت نه پرته له بلي لاري د زمكي د سر د ټولو حيواناتو او انسانانو د ضرورت وړ دومره زياته صفا هوا برابرول ممكن نه ده، په بلي هيڅ عمليې دا كار نه شي كېدى.

۱۶-۱۵: په دې دواړو آيتونو كي د ورنښت هدف ته داسي اشاره شوې: له آسمانه په دې وړېدونكو اوبو سره ستاسو له زمكي نه بوټي او وني او دانې او مېوې راباسو، آسمان ستاسو لمر په خپلي غېږ كې نيولى، د زمكي په لور خپلي وړانگې خوروي اوبه تبخېروي، دا بخارات په وړېځو بدل شي، لرو لرو سيمو ته انتقال شي، له بره پر تاسو باران وروي او په همدې باران سره د زمكي له زړه نه دانه او مېوه راپيدا كوي، آيا دا تاسو ته په ډېر صراحت او وضاحت سره نه وايي چې د زمكي او آسمان تر منځ دقيق يووالى او تنسيق حاكم دئ، دواړه يو بل ته لاس وركوي او د يوې دقيقې منصوبې او طرحي له مخي په گډه كار كوي او ستاسو اړتياوو ته ځواب وايي، بوټي او وني د زمكي خټه زېږېښي، ستاسو د ضرورت وړ توکي جذبوي او له هغه نه داسي ښكلې دانې او مېوې جوړوي چې رنگ ئې ښايسته، خوند ئې لذیذ،

بوی ئې ښکلی، شکل ئې جذاب او هضم ئې آسانه او همدا ستا غذا! دا بهیر مونږ ته ښيي چې د زمکې او آسمان د چارو تدبیر له یوې مرجع ترسره کېږي او له دې بهیر نه ثابتېږي چې څه په آسمان کې ترسره کېږي او څه پر زمکه واقع کېږي، دا ټول د یوې دقیقې او منظمې منصوبې له مخې ترسره کېږي، دلته هر حرکت هدفمندانه دی، دلته هر څه سم پیدا شوي او په سم لور خوځي، نه څه خوشی او عبث پیدا شوی او نه په خپل سر او بې مقصده لگیا دی.

سره لدې چې گورو په دنیا کې هر څه هدفمند دي، د یوه مقصد لپاره پیدا شوي، بېهوده او عبث نه دي، گورئ هر یو د یوه خاص مصلحت او مقصد لپاره پیدا شوی، څنگه کېدی شي دا خبره ومانو چې د انسان پیدایښت دي بې مقصده، بېهوده او عبث وي، د ظالم او د مظلوم ترمنځ دي محاسبه او قضاوت ونشي، یو دي د گناه، ظلم او حق تلفی له پېټې سره دنیا پریرېدي او څوک دي له هغه پوښتنه و نه کړي او بل دي مظلوم ولاړ شي او هغه دي خپل حق تر لاسه نکړي! دا غلط ذهنیت په هغه صورت کې د منلو وړ وو چې دا عالم بې هدفه، عبث او بېهوده وی.

﴿لَا إِلَهَ إِلَّا اللَّهُ﴾

بې شکه چې د پرېکړې ورځ ټاکلې یوه نېټه ده.

نو په دې حقیقت کې شک مه کوه چې (یوم الفصل)، ستاسو د ښو او بدو په هکله د قضاوت ورځ، د صالح او طالح تر منځ د تفکیک او توپیر ورځ به

راځي، ميقات ئې ثابت دی او نېټه ئې نه بدلېدونکې، حتماً او په ټاکلې وخت به راځي، ټول کائنات د دې خبرې په حقانيت شهادت ورکوي، د عالم په طول او سور کې هرې خوا ته موجود دقيق نظم او هدفمندي د دې ورځې د حتمي راتلو تقاضا کوي.

مگر نه گورئ چې الله تعالی مړه زمکه په يوه باران سره راژوندی کړي، همداسي به تا هم د گور له خاورو نه ژوندی راباسي، آیا هغه ذات چې انسان ئې په لومړي سر کې هم له خاورو راپيدا کړ او بيا ئې د ده نطفه هم تل له خاورو جوړه کړه، په دې قادر نه گنې چې بيا به ئې له خاورو راپيدا کړي؟! آیا هغه ذات چې انسان ئې د يوې دقيقې منصوبې له مخې، جوړه جوړه پيدا کړ ترڅو د نسل بقا ئې تضمين کړي، له دې عاجز گنې چې بيا دي راژوندی کړي!!

په آخرت نه ايمان په دې معنی ده چې دا خور وور او ستر عالم نه د کوم څرگند او واضح هدف لپاره پيدا شوی او نه روښانه او واضحه پایله لري، خوشې او د هيڅ لپاره پيدا شوی، نه ئې د پيداېښت لپاره کومه دقيقه منصوبه وه او نه کوم هدف او مقصد په پام کې!! دا غلط تصور او خطا انگېرنه داسي ده چې د عالم هيڅ څه ئې نه تائيدوي، د عالم له هر څه نه د يوه عقلمند او باشعوره انسان له انتباه سره تصادم کوي، مگر تاسو ونه ليدل چې قرآن په دغي مبارکي سورې کې د زمکي او آسمان څومره شيان زمونږ مخي ته کېښودل او د هر يوه د پيداېښت مقصد او هدف او د دوی ترمنځ ژور يووالی او تنسيق ئې مونږ ته بيان کړ؟! آیا د انسان عقل دا منلی

شي چي د عالم هر څه دي هدفمند وگوري خو خپل پيداېښت دي عبث او خوشې وگني؟! داسي چي ښه او بد ئې برابر او هر کار ئې عادي او طبيعي وگنلی شي، که آسمان، زمکه، لمر، ورېځي، بادونه، باران، دانه، نبات او ونه د خپل فطرت د تقاضا او غوښتنو خلاف کوم کار وکړي او د خپلو دندو په ترسره کولو کي پاتې راشي، کوم خطرناک حالت به رامنځته شي؟ څنگه ومنو چي انسان په دې عالم کي يوه استثنا ده، کولی شي د خپل فطرت خلاف عمل وکړي او له هغه مسير نه يوې خوا بلي خوا ته منحرف شي پرته له دې چي د خپلې غلطۍ له بدو پاېلو سره مخامخ شي!!؟

قرآن د هغه چا په اړه چي له الهي محاسبې انکار کوي، په بصير خداي باور نه لري، گمان ئې دا دئ چي نه خداي د ده د کړو وړو شاهد دئ، نه د قيامت ورځ راتلونکې ده او نه به انسان ته د ده د عملونو سزا ورکول کېږي، فرمايي:

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

البلد: ۷-۱۰

﴿يَا أَيُّهَا الَّذِينَ آمَنُوا اتَّقُوا اللَّهَ حَقَّ تَقَاتِهِ لَعَلَّكُمْ تُفْلِحُونَ﴾

آيا داسي انگېري چي هيڅکله به څوک پرې قادر نه شي؟ وايي: ډېر مال مې تباه کړ! آيا دی انگېري داسي چي هيچا نه دئ ليدلی؟

راشئ وگورو چي دا څوک او کوم انسان دئ چي ځان ورته دومره ځواکمن او قدرتمن برېښي چي گمان کوي هيڅوک به پرې برلاسی نه شي؟! که څه هم په آيت کي ورته په څرگنده گوته نه ده نيول شوې خو د

کلام له فحوی په واضح توگه معلومېږي چې دا همغه مغرور انسان دئ چې د پیغمبر علیه السلام هتک حرمت ته ئې ملا تړلې او د الله تعالی د کور په حرم کي پر ده هر تېری او تجاوز جائز او حلال گڼي، هماغه چې خپل ټول زور ځواک ئې د پیغمبر علیه السلام او د ده د دعوت په مخالفت کي کارولی او ادعا کوي چې که پیغمبر علیه السلام په حقه وی او الله تعالی او فرشتې ئې د ده ملاتړي وی نو له دغو کړاوونو او ستونزو سره به نه مخامخ کېدو!! او د ده مخالفینو باید هیڅکله دا فرصت نه شوی ترلاسه کولی چې له ده سره په عناد او دښمنۍ لاس پوري کړي، دی وځوروي او د ده یاران او ملگري وربروي او سره له دې د الله تعالی له نیوني او مؤاخذه خوندي وي! دغو مغرورو سردارانو ته ویل شوي چې آیا ستاسو زور ځواک دا د غرور او کبر احساس درکې راولاړ کړی؟ آیا د پیغمبر علیه السلام او د ده د دعوت په ضد ستاسو پراخو هلو ځلو او ډېرو وسایلو کارولو او زیات مال دولت مصرفولو په تاسو کي دا ذهنیت راپیدا کړی چې هیڅوک پر تاسو برلاسه کېدی نه شي؟ آیا داسي انګېري چې چا نه دئ لیدلی؟ مگر گمان کوي چې بصیر خدای، د ده د ناروا او ظالمانه هلو ځلو او ښکاره او پټو هڅو ناظر او شاهد نه دئ؟ سخته اشتباه کوي، هیڅ څه ئې له هغه الله تعالی پټ نه دي چې بصیر دئ او د دې حقیقت د اثبات لپاره په لاندې مضبوطو دلایلو استناد کوي:

۱۰۰٪ ډلر ÇİE Eİ üçyör S25; 9r ÇİE Çuññ ¼© @pñ 09%

آيا ده ته مو دوې سترگي نه دي وركړې؟ او يوه ژبه او دوې شونډي؟ او ده ته مو ونښودې دوې لاري؟

د دې حقيقت د اثبات لپاره چي د (انسان پيدا كوونكى رب) حتماً بصير دى او د ده د كړو وړو ناظر او شاهد، د انسان په دوو سترگو استدلال كوي او فرمايي: ته مخلوق يې، خالق لرې، بل پيدا كړى يې، ستا ټول استعدادونه ستا پيداكوونكي دركړي، ستا دوې سترگي هم د هغه وديعه دي، ستا عقل څنگه دا خبره مني چي په تا كي به دا صفت وي خو ستا پيدا كوونكى به ترې محروم وي؟! د عقل حكم خو له دې پرته بل څه نه شي كېدى چي ستا خالق بايد په دې صفت په اكمل او بشپړه توگه متصف وي؟! آيا ممكن ده په مصنوع او مخلوق كي داسي غوره صفت وي چي د هغه په خالق او صانع كي نه وي؟! د انسان بصر او بصيرت په دې شهادت وركوي چي الله تعالى بصير دى. مور چي د عالم پيدا كوونكى رب په كومو صفتونو يادوو مظاهر ئې په عالم او د ده په مخلوقاتو كي گورو، كه وايو الله تعالى بصير دى دا ځكه چي د ده په مخلوقاتو كي د دې بېلگه گورو، كه وايو الله تعالى سميع او اورېدونكى دى، دا د دې لپاره چي د سمع د صفت مظهر د ده په مخلوقاتو كي گورو، كه وايو: الله تعالى عليم دى دا ځكه چي د (علم) مظاهر د عالم د هر څه په پيداېښت كي گورو او زموږ عقل راته وايي چي دا عالم حتماً داسي ذات پيدا كړى چي په هر څه ښه پوهېږي.

ستا ژبه او دوه شونډي د تكلم وسايل دي، ته له دغو وسايلو نه په

استفادې سره خپل مافي الضمير بيانوي، خپل قضاوتونه منعكس كوي او خپلې پرېكړې صادروي، په تاكي د دغه استعداد شته والی په دې شهادت وركوي چي ستا رب حتماً د تكلم په صفت متصف دئ. حتماً به ستا د كړو وړو په هكله قضاوت كوي، وروستی پرېكړه به صادروي. په انسان كي د دغه صفت شته والی مور د الله تعالی د دغه صفت په څرنگوالي پوهوي. ټول عالم د الله تعالی د صفاتو مظهر دئ، د الله تعالی د صفاتو مظاهر په ټول عالم كي گورو، له مظاهرو څخه مور الله تعالی او د هغه صفات پېژندی شو.

الله تعالی انسان داسي پيدا كړی چي د ده په فطرت او خټه كي ئې د (ښه او بد) د پېژندو لپاره خاص معيارونه او استعدادونه ايښي، د (فجور) او (تقوی) څېره ئې د ده د ضمير په صفحي انحور كړې، د دغه فطري استعداد په وجه ښه ورته ښه ښكاري او خوښوي ئې او بد ورته بد ښكاري او كركه ترې لري، ښكې ورته معروف برېښي، منل شوی او پېژندل شوی حقيقت ئې بولي او له خپل فطرت سره ئې آشنا گڼي، خو بدې ورته منكر ښكاري، كركجنه ئې گڼي او د خپل فطرت منافي ئې بولي، له ښو دفاع كوي او له بدو كركه لري، داسي ملكې او غرېزې ئې وركړې چي دی ښېگړو ته هڅوي او له بديو ئې منع كوي او په هر بد كار كي ئې ملامتوي، دغه استعداد د دې لامل دئ چي انسان د هر ښه او بد عمل په اړه قضاوت كوي، غواړي سزا او بدله وركړي، كه دوه انسانان د نښتي په حال كي وگوري، يو ئې ظالم بل ئې مظلوم، غواړي د مظلوم مرسته وكړي او ظالم په خپل ځای

کښېښوي، په ده کې دا د (قضاوت استعداد) د دې نښه ده چې د ده (پالونکي او پيدا کوونکي) ذات، هغه چې ده ته ئې دا استعداد ورکړی، هر ورو په دغه صفت متصف دئ، حتماً به د انسان د عملونو په هکله قضاوت کوي، د مظلوم لاس نيوی به کوي او ظالم ته به سزا ورکوي.

دا دئ گورئ چې قرآن د الله تعالی د صفاتو د اثبات لپاره د همدغو صفاتو په هغو مظاهرو او بېلگو استناد کوي چې د ده په مخلوق کې ئې گورو، هغه چا ته چې گمان کوي: الله تعالی د خلکو له عملونو سره هېڅ کار نه لري او د دوی د ښو او بدو عملونو په اړه قضاوت نه کوي، فرمایي: ستا دا دوه سترگي، شهادت ورکوي چې خدای بصير دئ او ستا د عملونو ناظر، ستا دوی شونډي او ژبه په دې شهادت ورکوي چې ستا رب به حتماً ستا د عملونو په هکله قضاوت کوي، د ښه او بد په هکله ستا دا احساس د دې نښه ده چې الله تعالی به هم ستا عملونه په دوو برخو وېشي، ښه ته به ښه او بد ته به بده سزا ورکوي.

دا ځيني هغه دلائل وو چې قرآن د آخرت د ورځي د اثبات لپاره د خپل مخاطب مخي ته ايښي.

په آخرت د ايمان غوښتني

اوس راځو په آخرت د ايمان غوښتنو ته، لکه څنگه چې په آخرت ايمان د انسان په فردي او اجتماعي ژوند ژوري اغېزې لري همداراز ځانگړې غوښتنې لري، څوک چې په آخرت د ايمان ادعا کوي خو نه د ده په فردي او اجتماعي ژوند کې د هغه اغېز تر سترگو کېږي او نه ئې هغه ځانگړتياوي چې دا ايمان ئې غوښتنه کوي، په آخرت د ايمان ځيني مهمې غوښتنې دا دي:

آخرت ته په دنيا ترجيح ورکول

په آخرت د ايمان لومړۍ تقاضا دا ده چې انسان به آخرت ته په دنيا ترجيح ورکوي، اخروي فلاح او بريا به د ده تر ټولو اوچت مقصد وي. دې ته به تيار وي چې د خپل آخرت لپاره، د دنيا هر راز ستونزې او کړاوونه وزغمي، محرومیتونه وگالي، دنيا ته ئې شا او آخرت ته ئې مخه وي، نه په دې معنی چې له دنيا په بشپړه توگه لاس واخلي، بلکې په دې معنی چې دنيا به د آزمويني فرصت او آخرت به د خپلو عملنو د پايلو تر لاسه کولو نېټه گڼي، مسلمان د دنيا او آخرت دواړو نېټگڼه غواړي، دنيا د ده له نظره د آخرت کړونده او مزرعه ده، دلته کښت کوي او په آخرت کې ئې حاصل

تر لاسه کوي، ښه دنيا د ښه عقبی او خرابه دنيا د خراب آخرت مقدمه بولي، د دنيا په نسبت آخرت ته ترجیح ورکوي، د دنيا هر څه داسي گڼي لکه وسيله، لکه د لاري توبښه، او آخرت اصلي مستقر او د اوسېدو اصلي ځای، په دنيا کي هغه داسي ژوند کوي لکه یو مسافر او لاروی، چي څه په دې دنيا کي تر لاسه کوي هغه زاد سفر او د لاري توبښه گڼي، په هغه سره اصلي مقصد او هدف ته ځان رسول غواړي، که چېرې د آخرت په لوري د سفر په دوران کي کله تېکه او آرام کوي داسي ئې گڼي لکه څوک چي په یوې بېديا کي روان وي، سترې شي او د څو شېبو لپاره د کومي وني سيوري ته تم شي، قرآن په دې اړه فرمايي:

﴿لَا يَسْتَوِي السُّعْيَةُ وَالْكُنُوفُ الَّذِينَ هُمْ يَكْفُرُونَ﴾
 ﴿لَا يَسْتَوِي السُّعْيَةُ وَالْكُنُوفُ الَّذِينَ هُمْ يَكْفُرُونَ﴾
 ﴿لَا يَسْتَوِي السُّعْيَةُ وَالْكُنُوفُ الَّذِينَ هُمْ يَكْفُرُونَ﴾

النساء: ۷۴

﴿لَا يَسْتَوِي السُّعْيَةُ وَالْكُنُوفُ الَّذِينَ هُمْ يَكْفُرُونَ﴾

نو د الله په لار کي دي هغه کسان وجنگېږي چي د دنيا ژوند پر آخرت پلوري او څوک چي د الله په لار کي وجنگېږي، ووژل شي، يا بريالی شي، نو ژر به ستر اجر ورکړو.

يعني د الله په لار کي هر څوک د جنگېدو وړتيا نلري، الله تعالی هر څوک د دې لپاره اهل نه گڼي، يوازي هغه څوک د دې وړ دی چي هدف ئې د الله رضاء تر لاسه کول وي، خپل ژوند د الله په لار کي قرباني کوي او

دې ته تيار وي چي له خپلو ټولو دنيوي گټو نه د اخروي فلاح او سعادت لپاره تېر شي. داسي مجاهد ته به شکور خدای ستر اجر ورکوي، که شهيد شي هم او که غازي او غالب شي هم.

څوک چي دغه پېر پلور ته تيار نه وي، هغه د دې وړ او جوگه نه دئ چي د الله په لاره کي جهاد وکړي. لومړی به انسان له ځان سره دا فيصله کوي چي دنيا په آخرت خرڅوم او د دنيا هر څه د آخرت لپاره قرباني کوم، بيا به هغه د الله په لاره کي د جهاد اراده کوي، تر څو چي هغه له الله سره دا ژمنه او عهد نه دئ کړی او دنيا ئې په آخرت نه ده خرڅه کړې، هغه د دې استعداد او وړتيا نه لري چي د الله د لاري مجاهد شي.

همداراز فرمايي:

﴿مَنْ مَاتَ وَهُوَ كَافِرٌ يَمْشِي فِي بَأْسِهِ يَمشي فيه﴾

﴿مَنْ مَاتَ وَهُوَ كَافِرٌ يَمْشِي فِي بَأْسِهِ يَمشي فيه﴾

﴿مَنْ مَاتَ وَهُوَ كَافِرٌ يَمْشِي فِي بَأْسِهِ يَمشي فيه﴾

﴿مَنْ مَاتَ وَهُوَ كَافِرٌ يَمْشِي فِي بَأْسِهِ يَمشي فيه﴾

﴿مَنْ مَاتَ وَهُوَ كَافِرٌ يَمْشِي فِي بَأْسِهِ يَمشي فيه﴾

﴿مَنْ مَاتَ وَهُوَ كَافِرٌ يَمْشِي فِي بَأْسِهِ يَمشي فيه﴾

٧٩-٧٧: النساء
 ٧٩-٧٧: النساء

٧٩-٧٧: النساء

آیا هغو ته دي ونه کتل چي ورته وويل شو: لاسونه مو راتم کړئ، لمونځ
 وکړئ او زکات ورکړئ، خو کله چي جهاد پرې فرض کړی شو نو يوه ډله
 ئې له خلکو نه داسي وېرېده لکه له الله نه او يا تر دې هم سخته وېره او
 ويل ئې: اې زمونږ ربه! ولي دي پر مونږ جنګېدل فرض کړل؟ ولي دي تر
 يوې نږدې نېټې ونه ځنډولو؟ ورته ووايه: د دنيا متاع خو وړوکی شی دئ او
 آخرت غوره دئ، د هغه لپاره چي تقوا ئې غوره کړه او د بخړکي په اندازه
 به پر تاسو تېری ونشي. چې هرځای وئ مرګ به مو بيا مومي، که څه هم
 په دنگو کلکو مانيو کې وئ او چې کومه ښېګڼه ئې په برخه شي نو وايي:
 دا خو د الله له لوري ده، خو که کړ او ئې په برخه شي نو وايي: دا خو له تا
 څخه دی، ورته ووايه: ټول د الله له لوري دي، په دې خلکو څه شوي چې په
 هيڅ خبرې نه پوهېږي. له ښېګڼي چې څه ستا په برخه شي نو د الله له
 لوري ده او چې کړ او او ستونزه درورسېږي نو هغه پخپله ستا لخوا ده، ته

خو مو خلکو لره یو استاحی لېرلی یې او الله د شاهد په حیث کافي دی.
په دې مبارکو آیتونو کې لاندې لارښوونې زموږ مخې ته ایښودلې
شوې:

• ځینې خلک داسې وي چې له دښمن سره د جگړو د وخت له رارسېدو نه مخکې په جگړې ټینګار کوي او وایي: باید له دښمن سره د یوې پرېکندې نښتې له لارې خبره پای ته ورسوو او ستونزه د تل لپاره حل کړو، خو دا ټینګار ئې له قوی ایمان او د الله په لار کې د قربانۍ له جذبې څخه نه وي راوړل شوی، بلکې له بیمار زړه نه راخوټېدلی وي، په دې بې وخته ټینګار سره غواړي چې ځان مخلص او انقلابي وښيي او په خپلو غلطو عملونو او غلطو ویناوو پرده واچوي او خلکو ته وښيي چې که اوس او د سختې ورځې له رارسېدو نه مخکې هغوی څه قصور لري او په عمل کې تر نورو شاته پاته دي او د خپلو دیني او مذهبي دندو په ادا کولو کې لټي کوي، چې کله په دې اړه اعتراض پرې وشي نو وایي: که له دښمن سره د نښتې او له دین نه د دفاع وخت راورسېدو نو موږ به تر ټولو مخلص ومومئ، زموږ په اخلاص او صداقت به هلته پوه شئ چې په لومړي خط کې مو توره په لاس او متي بروهلې وگورئ!! وبه گورئ چې تر هر چا مخکې یو او په لومړي خط کې د دښمن مقابله کوو، خو کله چې د جگړې اصلي وخت راورسېږي او په دې هکله صریح او واضح فیصله وشي او د قرآن صریح او واضح حکم د هغه غوښتنه وکړي نو دا کسان به داسې ومومئ چې سخته وېره به ئې په څېرو کې څرګنده وي، څرې سترګې د

هغه ډا ډا په څېر چې د مرگ له وېرې او هيبته بې هوشه شوی، له خلكو نه به داسې وېرې لکه له الله نه او حتی له خلكو نه به ئې وېره هومره وي چې له الله نه به دومره نه وېرې!!

- بيا به وايي: اوس خو د جگړې مناسب وخت نه دئ، ضروري وسائل نه دي برابر شوي، څه نور وخت ته ضرورت لرو، بايد جگړه وځنډېږي!!
- دوی جگړه او له دېمن سره مخامخ کېدل داسې گڼي لکه د مرگ په لوري چې خوځول کېږي، لکه مرگ چې تيار دوی ته خپل کومی پرانيستی وي او د مرگ نېټه ئې رارسېدلې وي!! وايي به: خدای ولي مونږ ته د څه نوري مودې لپاره د ژوندي پاته کېدو موقع رانکړه او داسې ژر ئې له جگړو سره مخامخ کړو!!

- دې خلكو ته فقط يو ځواب په کار دئ او هغه دا چې: له دنيا سره افراطي مينه مو له مرگ نه وېروي، آخرت مو هېر کړی، دنيا ته په آخرت ترجيح ورکوی، د همدې لپاره له مرگ نه وېرېږئ او له جنگ نه ډډه کوئ. د الله په عدالت باور نلرئ، گمان کوئ چې الله به د مسلمانانو هلي ځلي او قربانۍ ضايع کړي، حال دا چې الله د وړې ذرې په اندازه هم په خپلو بندگانو ظلم نه کوي.

- په دې پوه شئ چې په کور کې ناستې سره او کلکو مورچلو او دنگو کلاگانو ته په پناه وړلو سره هم له مرگه نه شئ خلاصېدی، په هر صورت به د مرگ داعي ته لبيک وايئ.

- دا کسان داسې دي چې که ستاسو په څنگ کې ئې څه نېگڼه په

برخه شوه نو دا ستاسو د ملگرتيا نتيجه نه بلکي په خپل ځان د الله پېرزوينه گڼي، خو که له کومي ستونزي سره مخامخ شول نو دا ستاسو له لوري گڼي، دوی ته ووايي چي ښه او بد ټول د الله له لوري دي، دوی په دې نه پوهېږي چي د ښه او بد، خیر او شر، گټي او تاوان پرېکړه د الله له لوري کېږي.

- هره ښېگڼه د الله پېرزوينه ده، پام چي هغه د خپل عمل نتيجه ونه گڼي، دا ځکه چي د ښک عمل توفيق هم د الله پېرزوينه ده.
- هر کړاو او ستونزه ستا د بد عمل او گناه نتيجه ده، له ځان نه پرته بل څوک مه ملامتوه.

• د الله پېغمبر هم د خیر او شر واکدار نه بلکي د استازي په توگه لېږل شوی. الله په دې شهادت ورکوي چي خیر، شر د ده له لوري دی او ستا په عمل پوري تړلی دی، د ده پېغمبر فقط د يوه امین استازي دنده تر سره کوي، د خیر او شر واک او پرېکړه د ده په اختيار کي نه ده.

الله جل شأنه د هيڅ عامل عمل نه ضایع کوي، په دنيا او آخرت کي هر څوک د خپل عمل مکمل اجر تر لاسه کوي، گمان مکوي چي ستاسو عملونه به ضایع شي او په تاسو به ظلم وشي، دلته هم دې مطلب ته اشاره شوې چي په آخرت باندي ایمان لرونکي به د دنيا متاع لږه گڼي، آخرت ته به ترجیح ورکوي، او هغه به تر دنيا غوره گڼي.

همدغه مطلب ته قرآن عظیم الشان په بل آیت کي اشاره کوي او فرمايي:

﴿مَنْ يَخْرُجْ إِلَىٰ سُلْطَانٍ مُّبِينٍ﴾

التوبه: ٣٨

اې مؤمنانو! څه درباندي شوي چې كله درته وويل شي: د الله په لار د جهاد لپاره ووحى نو زمكي ته درانه كېږي؟! آيا د دنيا په ژوند د آخرت په پرتله راضي شوي ياست " د دنيا ژوند ته مو د آخرت په نسبت ترجيح وركړې" حال دا چې دنيوي ژوند د آخرت په پرتله ناخيزي متاع پرته بل څه نه دى. دا مطلب د هغو كسانو په خواب كې ويل شوى چې كله ورته وويل شي: د الله په لاره كې د جهاد لپاره ووحى، نو هغوى د زمكي طرف ته درانه كېږي، د دې په خاى چې په شور، خور او شوق سره اوچت شي او خوځېږي او په وتلو كې ئې پوره تحرک او نشاط وي، برعكس لت او كسل وي، د زمكي لوري درانه كېږي، په شور او شوق سره د الله په لاره كې نه خوځېږي، د همدغو كسانو په خواب كې فرمايي چې آيا تاسو د دنيا په ژوند راضي شوي يئ او آخرت ته مو شا كړې؟ دنيا ته مو ترجيح وركړى او هغه تر آخرته غوره گڼئ؟ حال دا چې د دنيا ژوند د آخرت په تناسب نه دى مگر قليله متاع.

يعني هغه څوك چې دنيا ته په آخرت ترجيح وركوي، د هغه يوه علامه دا ده چې كله د الله په لار كې جهاد ته راوبللى شي، د زمكي طرف ته دروند شي او په شور شوق سره د الله په لاره كې د جهاد لپاره نه خوځېږي.

دا کسالت، لټي او د زمکي طرف ته درنېدل، په شور، خوږ او په شوق او رغبت سره د الله په لاره کي جهاد ته نه وتل، د نفاق علامه ده او له دغي عقيدې نه سرچينه اخلي چي انسان دنيا ته په آخرت ترجيح ورکړي.

دنيا وسيله او آخرت هدف گنل

په آخرت د ايمان بله غوښتنه او تقاضا دا ده چي انسان په دنيا وسيله گني او آخرت هدف او د دنيا امکانات به د آخرت هغه ستر هدف او سرمنزله ته د رسېدو لپاره د وسيلې په توگه کاروي. دنيا به د هغه لپاره هدف نه بلکي د سفر توبنه وي. يعني هغه د يوه اوږده سفر لاروي دئ چي هدف او وروستي منزل ته د رسېدو هڅه کوي. دغه مطلب ته قرآن عظيم الشان د يوه نېک بنده په قصې کي اشاره کوي چي خپل قوم د الله لوري ته بلي او ورته وايي: د دنيا ژوند خو له ناخيزي متاع پرته بل څه نه دئ.

﴿قُلْ إِنَّمَا حَرَّمَ ذَاتِ الْفُلْجِ وَالْمُفْجِرِ﴾

غافر: ۳۹

﴿قُلْ إِنَّمَا حَرَّمَ ذَاتِ الْفُلْجِ وَالْمُفْجِرِ﴾

اې زما قومه! خبره دا ده بله نه ده چي د دنيا دا ژوند متاع ده "د گټي اخيستو او د استفادې لپاره فقط يوه وسيله او ذريعه ده " او د اوسېدو او قرار خای د آخرت کور دئ.

د آل عمران په سوره کي هم دې مطلب ته داسي اشاره شوې:

﴿يَا أَيُّهَا الَّذِينَ آمَنُوا إِنَّمَا حَرَّمَ ذَاتِ الْفُلْجِ وَالْمُفْجِرِ﴾

دېښمنان چې د هرې خوا د سرې وروستي پياوړتيا په لاسه راوړي

د دې پياوړتيا د سرې وروستي پياوړتيا په لاسه راوړي

د دې پياوړتيا د سرې وروستي پياوړتيا په لاسه راوړي

د دې پياوړتيا د سرې وروستي پياوړتيا په لاسه راوړي

د دې پياوړتيا د سرې وروستي پياوړتيا په لاسه راوړي

آل عمران: ۱۴-۱۵

خلکو ته د مرغوبو شيانو، لکه بڼځي، زامن، د سرو او سپينو زرو خزاني، نښانمن آسونه، څاروي او د کر کښت مينه نښايسته کړي شوي، خو دا ټول د دنيوې ژوند متاع ده او د الله خواته خو ډېر غوره د ټيکي ځای دی. ورته ووايه: آيا تر دې په غوره څه مو خبر کړم؟ متقيانو ته د دوی د رب خوا کي داسي جنتونه دي چي ترې لاندي ويالي بهېري، تلپاته په هغه کي او پاکيزه جوړې او د الله رضا مندي او الله خو د خپلو بندگانو ښه ليدونکی دی.

خلک هغه څه معيار گڼي او د چا عزت او ذلت، ماتې او بري او سعادت او شقاوت ورباندي تلي چي نفس ته مرغوب دي او د انسان نفس ئې خوښوي، لکه بڼځي، زامن، د سرو او سپينو زرو خزاني، نښاني شوي آسونه، د څارويو رمې او د کر کښت پراخي زمکي، خو دا نه هدف دی او

نه معيار، نه انسان د دې لپاره پيدا شوی او نه به د ده په اړه قضاوت د دې له مخې کېږي او نه به ئې مستقبل او راتلونکي د دې له مخې ټاکل کېږي، دا خو په حقيقت کې د ده لپاره پيدا شوي، د ده د ژوند متاع ده، نه هدف او نه هم معيار، د انسان لپاره معيار بل څه دی، هغه چې الله تعالی ئې دلته په يوه لفظ کې راخلاصه کوي: تقوی: حان ساتنه، له ظلم، ناروا، تېري، گناه، عصيان او هر هغه څه نه چې د ده له انسانیت سره نه ښايي او له هر هغه څه نه چې ده ته تاوان رسوي. د ښه او بد او سزاء او جزاء فيصله خو راتلونکې ده، الله تعالی به د قيامت په ورځ دا فيصله کوي، هلته به د متقيانو په مقام او منزلت پوه شئ، په دنيا کې خو تاسو هغه چا ته په سپکه سترگه کتل چې له خپل ملک نه شړل شوي، له مال او دولت نه محروم دي، نه بنگلې لري، نه لښکري او نه د سرو او سپينو زرو خزاني، خو په آخرت کې به وگورئ چې د الله په نزد کې ئې مقام څومره اوچت وو او په خپلي خوا کې ئې څنگه ځای ورته غوره کړی. تليپاتي جنت، چې تر بنگلو او ونو لاندي ئې ويالې بهېږي، پاکيزه جوړې او تر هر څه اوچت د الله رضامندي. الله د خپلو بندگانو کره وړه ليدلي، د دوی له وړتياوو خبر دی، دوی ته به د خپلو وړتياوو مناسبه بدله ورکوي.

دا مطلب د اعراف د سوري په ۲۴ آيت کې په دې صيغه راغلی:

﴿وَمَا يَكْفُرُ الْإِنسَانُ لِرَبِّهِ إِذْ ذُكِّرَ بِآيَاتِهِ﴾

الاعراف: ۲۴

﴿وَمَا يَكْفُرُ الْإِنسَانُ لِرَبِّهِ إِذْ ذُكِّرَ بِآيَاتِهِ﴾

وئې فرمايل: کوز شئ، ځيني مو د ځينو نورو دښمنان او په زمکي کي تاسو ته تمځي او تر يوې نېټې گټه اخيستل دي.

يعني زمکه د انسان لپاره موقتي تمځي دئ، د دې هر څه د انسان د استفادې لپاره پيدا شوي، هر څه ته به د وسيلې په سترگه گوري نه د هدف په سترگه، دا به د هدف په لوري د سفر توبنه گڼي، د هغو خلکو په څېر به نه وي چي په زمکي کي موقت استقرار لومړی او وروستی گڼي او همدا د څو ورځو موقت ژوند ته د لومړي او وروستي ژوند په سترگه گوري.

په دې اړه د شوری د سورې په ۳۶ آيت کي داسي لولو:

لَوْنُكُمْ يَوْمَ مَعْرَاتِكُمْ أَصْحَابِكُمْ وَاللَّيْلُ نَارُ الْعَيْنِ فَخِمْ عَلَيْكُمْ أُولَئِكَ يَلْعَنُهُمُ اللَّهُ وَاللَّهُ لَعَّانٌ شَدِيدٌ

الشوری: ۳۶

لَوْنُكُمْ يَوْمَ مَعْرَاتِكُمْ أَصْحَابِكُمْ وَاللَّيْلُ نَارُ الْعَيْنِ فَخِمْ عَلَيْكُمْ أُولَئِكَ يَلْعَنُهُمُ اللَّهُ وَاللَّهُ لَعَّانٌ شَدِيدٌ

نو څه چي تاسو ته درکړی شوي "هر څه چي وي، د هر جنس او هرې نوعي نه" دا د دنيوي ژوند د برخمن کېدو لپاره وسيله او ذريعه ده "دلته چي له نعمتونو نه کوم څه گورئ، دا به يو هم د هدف او مقصد په توگه نه نيسي، دا ټول د دنيوي ژوند لپاره د متاع حيثيت لري" او هغه څه چي له الله سره دي هغه غوره او دائمي دي، د هغو لپاره دي چي ايمان ئې راوړی او پر خپل رب توکل کوي.

يعني د دنيا نعمتونه فنا کېدونکي دي، د متاع حيثيت لري، د دې لپاره درکړی شوي چي په خپل محدود دنيوي ژوند کي گټه ترې واخلي، خو هغه څه چي د الله په نزد کي دي هغه غوره او دائمي دي، او د هغه چا په

برخه کبېرې چې پر الله ايمان لري او پر هغه توکل او اعتماد کوي.

له مرگه نه وېرېدل

په آخرت د ايمان بله تقاضا دا ده چې انسان به له مرگه نه وېرېږي، نه يوازې دا چې له مرگه به وېره نه لري، بلکې د الله په لاره کې مرگ به د هغه تر ټولو اوچته تمنا او هيله وي.

قرآن عظيم الشان د صحابه وو په اړه فرمايي چې د هغوی هر يوه د الله په لاره کې د شهادت تمنا کوله:

لَا تَجِدُ أُمَّةً مُّسَلِّمَةً إِلَّا حَرَّبُوا إِلَيْهَا غُرَابًا

آل عمران: ۱۴۳

قُلْ لِي غُرَابٌ

او يقيناً چې تاسو له دې نه مخکې چې له مرگ سره مخامخ شئ د هغه تمنا مو کوله، نو دا دئ ومو ليدو په داسې حال کې چې ورته کتل مو.

گورئ چې دلته له مرگه نه وېرېدل او د الله په لار کې د شهادت تلوسه، د ايمان نښه گڼل شوې او د پېغمبر عليه السلام ټولو صحابه وو ته په خطاب کې ويل شوي چې تاسو ټولو د شهادت تمنا کوله، په دې مبارک آيت کې خو مهمې خبرې توجه غواړي:

- صحابه وو د شهادت تلوسه درلوده.
- د احد په جگړې کې ئې د دې تمنا د تر سره کېدو فرصت تر لاسه کړ.
- د دې صحنې د نظارې په حای بايد له هغې نه د خپل آرمان د تر سره

کېدو په اړه استفاده شوې وی.

پیغمبر علیه السلام فرمایي: قسم په هغه ذات چې زما نفس د هغه په اختیار کي دئ چې زه دا خبره تر ټولو غوره گڼم، دا ماته تر ټولو محبوبه ده چې د الله په لار کي په قتل ورسېږم، بیا ژوندی شم، بیا په قتل ورسېږم، بیا ژوندی شم، بیا په قتل ورسېږم.

گورئ چې هغه د الله په لار کي په وار وار او خو خو څه څه شهادت غواړي، په یوه شهادت ئې زړه نه تسل کېږي، بلکي د مسلسل شهادت تمنا کوي. قرآن عظیم الشان فرمایي چې: په هغه قوم کي به د شهادت تلوسه او هیله مري کوم چې په آخرت ایمان نه لري، د بني اسرائیلو په اړه فرمایي:

عَرَبٌ مُّسْتَضَرٌّ بِرَأْسِ الْغَيْثِ يُخَالِفُ بِأَمْرِ اللَّهِ لَمَّا جَاءَهُ لِيُحْيِي الْبَنِي إِسْرَائِيلَ وَيَخْتَارُ لَوْ كُنَّا نَسْمَعُ أَوْ نَعْقِلُ مَا كُنَّا فِي أَصْحَابِ السَّيْرِ
يَا أَيُّهَا الَّذِينَ آمَنُوا خُذُوا حَيَاتِكُمْ فِي حَسْرَتٍ مِّنْ عِندِ اللَّهِ لَعَلَّكُمْ تَهْتَكُونَ
يَا أَيُّهَا الَّذِينَ آمَنُوا خُذُوا زِينَتِكُمْ كَمَا كُنْتُمْ تَتَّخِذُونَ لِمَا كُنْتُمْ تَأْكُلُونَ وَأَنْتُمْ كَارِبُونَ
يَا أَيُّهَا الَّذِينَ آمَنُوا خُذُوا صَلَاتَكُمْ وَأَقِمُوا الصَّلَاةَ لِلذِّكْرِ إِنَّكُمْ عِنْدَهُ لَمُسْمَعُونَ
يَا أَيُّهَا الَّذِينَ آمَنُوا خُذُوا زِينَتَكُمْ عِندَ الْمَسْجِدِ وَالْمَأْتَمِرَاتِ وَأَكْلُوا شَاءَ مَا رَزَقْنَاكُمْ وَلَا تُسْرِفُوا إِنَّهُ لَا يُحِبُّ الْمُسْرِفِينَ

البقره: ۹۴- ۹۶

ورته ووايه: که د الله په خوا کي، د آخرت کور، له خلکو نه پرته یوازي ستاسو لپاره وي نو د مرگ تمنا وکړئ که رښتيني یاست. او په خپلو

لاسونو ئې چې څه وړاندي کړي د هغه په وجه به هيڅکله د مرگ تمنا ونکړي او الله په دې ظالمانو بڼه پوه دی. او دوی به تر ټولو زیات په ژوند حریص ومومي او له مشرکانو نه هم، هر یو ئې دا خوبوي چې کاش زر کاله عمر ورکړی شي، خو همدا د عمر اوږدوالی له عذاب نه د دوی ژغورونکی نه دی او الله د هغه څه ډېر بڼه لیدونکی دی چې دوی ئې کوي. دلته د بني اسرائيلو په اړه ویل شوي چې سره له خپل ټول شرک، عصیان، له جهاد نه ډډه، د ظالمانو ملگرتیا او د پیغمبرانو او حقپالونکو مخالفت، گمان ئې کاوو او مذهبي مشرانو ئې ورته همدا ویلي وو چې جنت یوازې ستاسو لپاره پیدا شوی او تاسو د جنت لپاره، د دوی په ځواب کې ویل شوي: که داسې وي نو تاسو خو باید له مرگه نه وېرېدئ او د الله په لار کې د شهادت تلوسه مو په زړونو کې نه وی مړه شوې، دا ولي له مرگه وېرېږئ؟ دا ولي ستاسو هیڅ مذهبي مشر په سنگر کې نه دی لیدل شوی؟ ولي مو تل خپل پیغمبران په جهاد کې یوازې پرېښي؟ له دې نه خو په ډاگه معلومېږي چې په خپلي دعوی باور نه لرئ. په دې آیتونو کې او دې ته ورته په ډېرو نورو کې له مرگه وېره، د ډېر اوږد ژوند تمنا او د الله په لار کې له شهادت نه ډډه، د هغه قوم نښې گڼل شوې چې د ایمان په دعوی کې دروغجن دي، نه په آخرت او جنت باور لري او نه په دې چې د مرگ ژوند پرېکړي الله کوي.

که رښتیا تاسو په آخرت ایمان لرئ او د آخرت کور ستاسو لپاره مختص وي، ولي په تاسو کې د شهادت تلوسه او هیله مړه شوې او ستاسو

هر يو د اوږده ژوند تمنا کوي. د خپلو بدو عملونو په وجه د شهادت تلوسه د دوی په زړونو کې مړه شوې، د بدو کارونو په وجه به هيڅکله د شهادت تمنا ونه کړي، يعني گناه، فساد، جرم او خيانت دا د دې باعث شي چې انسان له مرگه ووېرېږي، او آخرت ته ئې څه اميد نه وي، د آخرت په نسبت نااميدي پخپله په انسان کې د شهادت جذبه ختموي.

الله تعالی چې د يهودو په اړه کوم قضاوت کړی دا په علم مبتني قضاوت دی، الله تعالی د دغو ظالمانو په حال ښه پوه دی، د دې وجه چې ولي په دوی کې د شهادت جذبه ختمه شوې، الله ته څرگنده ده، خپلو بدو عملونو دوی له آخرته ناامیده کړي او په دې خاطر په هغوی کې د شهادت جذبه ختمه شوې.

د همدې په وجه به دوی د دنيا په ژوند تر هر چا زيات حريص ومومې، تر مشرکانو هم زيات، يا ئې معنی دا ده چې له مشرکانو څخه به هم ځيني داسې ومومې چې په ژوند ډېر زيات حريص وي، هر يو د ئې غواړي چې کاش زرکاله عمر ورکړی شي، خو دوی په دې نه پوهېږي چې دا اوږد عمر دوی له الهي عذابه نشی ژغورلی، او الله په هغه څه چې دوی ئې کوي بصير دی، د دوی معامله له هغه ليدونکي او بصير خدای سره ده چې د دوی د ټولو عملونو په نسبت علم لري، دا طولاني عمر دوی د الله له عذابه نشي ژغورلی.

گورئ! د شهادت تمنا په چا کې ختمه شوې؟ څوک به له مرگه وېرېږي؟ او څوک به د اوږده ژوند تمنا کوي؟ هغه چې خپل آخرت ته څه

هيله نه لري، داسي عملونه ئې کړي چي د هغه په وجه له آخرته نا اميده شوي او په دې ترتيب ئې په آخرت باور او يقين کمزوری شوی، له مرگه وېره ئې په زړه کي راو لاړه شوې او د شهادت تلوسه ئې په زړه کي ختمه شوې، داسي څوک به هيڅکله د مرگ تمنا و نه کړي، برعکس د طولاني عمر غوښتونکی به وي او تر هر چا به د دنيا د ژوند په نسبت زيات حريص وي.

په بل ځای کي له مرگه وېرېدونکو ته په دې صيغه خطاب شوی:

قِيلَ لَكَ يَا نَفْسُ الْبَاطِنَةِ إِنَّكَ لَكَاظِمَةٌ لِرَبِّكَ

العنكبوت: ٥٧

هر نفس (ژوی) د مرگ خوند او ذاتقې څکونکی دی، بيا زموږ لوري ته بېرته راگرځول کېږئ.

دا خطاب هغو کسانو ته متوجه دی چي وېرې اخستي او گمان کوي چي که له وطنه د هجرت هڅه وکړي ښايي د دښمن له لوري ووژل شي، هر څه به ترې پاته کېږي، نو د رزق او د روزي انتظام به ئې څنگه کېږي؟ د دوی د دغو اندېښنو په ځواب کي ويل شوي چي هر نفس د مرگ څکونکی دی، خامخا او په هر صورت کي به انسان مري، کوم ذی نفس او ذيروح دی چي هغه به يوه ورځ د مرگ خوند نه څکي؟ چي انسان په هر صورت کي مري نو ولي د يوه ستر او لوړ مقصد په لار کي ونه مري، په ځای د دې چي هسي مري او د هيڅ لپاره مري، ولي د الله په لار کي ونه مري؟ په دې دليل هم له مرگه وېره نه ده په کار چي ستا مسير د الله جل

شأنه په لوري دئ، په مرگ سره د خپل رب خوا ته بېرته گرځې، هغه الله چي ته ئې عبادت کوي، هغه ستا د ژوند مطلوب او مقصود دئ، هغه ستا معبود دئ، د مرگ په نتیجه کي د هغه طرف ته درومي. مرگ د ژوند پای نه دئ چي له هغه ووېرېږي، بلکي مرگ د نوي ژوندون پيل دئ، مرگ له يوې دنيا بلي ته د تگ ذريعه ده، مرگ تا خپل هدف ته رسوي، تا خپل مطلب ته رسوي، نو د څه لپاره بايد له مرگ نه ووېرېږي؟

﴿لَا إِلَهَ إِلَّا اللَّهُ﴾

﴿لَا إِلَهَ إِلَّا اللَّهُ﴾

العنكبوت: ٥٨

او هغه چي ايمان ئې راوړي او صالح عملونه ئې کړي، حتماً به ئې د داسي جنتونو په خونو او قصرونو کي کي حای په حای کړم چي ترې لاندي ويالې بهېږي، د تل لپاره به په هغه کي وي، د عمل کوونکو اجر څومره غوره دئ. الله جل شأنه په دې آيت کي فرمايي چي په دې خاطر هم له مرگه وېره نه ده په کار چي چا ايمان راوړي او صالح عملونه ئې کړي او په دې لار کي له ستونزو سره مخامخ شوي او يا په مرگ محکوم شوي که هغه په دې لار کي د خټو کور له لاسه ورکوي، د دې په بدل کي به د جنت ستري، ستري او دنگ، دنگي بنگلې تر لاسه کوي، چي د ونو او قصرونو لاندي به ئې ويالې بهېږي، که دنيا له لاسه ورکړي، جنت درکوي او په هغه کي داسي قصرونه چي ترې لاندي به ئې ويالې بهېږي، که د څو شپو ورځو

محدود ژوند له لاسه ورکوي، د دې په عوض کي الله جل شأنه د جنت ابدي، دائمي او تلپاتې ژوند ورکوي. د دنيا د ژوند په مقابل کي د جنت ژوند، د خټو د کورونو په مقابل کي د جنت قصرونه او د دنيا په مقابل کي جنت، دا خو هغه شيان دي چي ته ئې پېژنې، خو لدې نه آخوا چي کوم څه په جنت کي انسان لره مهيا شوي، سترگو نه دي ليدلي، انسان د هغه خوند او ذائقه په خپل ژوند کي نه ده ځکلې، داسي خوندورې منظرې او غبرونه چي د چا په ذهن کي ئې خطور نه دئ کړي او د انسان له تصور او وهم نه ډېر لوړ او اوچت، نو په داسي حال کي چي ته هر څه له لاسه ورکوي، الله جل شأنه تر هغه غوره په عوض کي درکوي، ولي بايد له مرگه ووېرېږي، معقوله نه ده چي انسان دي په آخرت ايمان ولري او هغه دي له مرگه ووېرېږي.

قرآنکريم په بل حای کي دغه مطلب د يوه مؤمن ټولگي په قصې کي په توگه زمورې مخي ته بردي چي کله په مرگ تهديد شول او دښمن په اعدامولو ووېرول د دښمن د گواښ په حواب کي ئې په پوره ډاډ، اطمئنان او مېراني وويل: که په دې لار کي وژل کېږو هيڅ پروا ئې نشته. د موسی عليه السلام د قصې په دې برخي کي دا ډله او د دوی دا مېرانه او شهامت زمورې مخي ته بردي چي فرعون د موسی عليه السلام مقابلي ته سحره راغونډ کړل، مسابقه پيل شوه، جاودوگران مات شول، د موسی عليه السلام د دعوت په حقانيت پوه شول، ايمان ئې راوړ، خپل ايمان ئې اعلان کړ، فرعون په مرگ تهديد کړل او ورته وئې ويل: آيا زما له اذن او اجازې

نه د مخه مو ايمان راوړ؟

May-te " Y. Q. B. a. c. i. s. s. 1/4 R) (D. a. 9 b. e. #. a. b. & c. 1/4 9 O. G. B. #. a. A. S. %

#. n. A. 0. B. / a. n. a. c. i. r. M. a. r. i. f. & E. p. E. % C. 4. b. q. b. e. 3 \$ q. i. n. i. t. 6. A. %

الشعراء: ٤٩

ÇIÈ ŠI üèh&NAYIK Ç u

وئې ويل آيا مخکي له دې چي اجازه درکړم د هغه په خبره مو باور وکړ او ايمان مو راوړ؟ يقيناً چي دا حتماً ستاسو هغه مشر دئ چي جادو ئې درښودلې، اوس به وپوهېږئ (چي څه درسره کوم) حتماً به ستاسو لاسونه او پښې بدل رابدل پرې کوم او هر وومرو به ټول په دار ځوړوم.

دا په داسي حال کي چي تر دې د مخه ئې ولس ته ويلي وو: ولي د موسى په ځای د خپلو سحره او جادوگرانو متابعت ونه کړو، مخصوصاً که له موسى (عليه السلام) سره په مقابله کي فاتح او غالب شي؟ ولي خپل دين پرېږدو؟ ولي د موسى (عليه السلام) قيادت او مشري ومنو؟ چي د بل چا قيادت او مشري منو ولي د خپلو مذهبي مشرانو (جادوگرانو) قيادت او مشري ته تسليم نه شو؟ خو کله چي جادوگران د موسى عليه السلام د دعوت په حقانيت پوهېږي او ايمان راوړي، فرعون ئې په مرگ تهديدوي او ورته وايي: اوس به وپوهېږئ چي ستاسو عاقبت به څه وي. د لاس او پښې په قطع کولو او په دار خېژولو تهديد کېږي خو وگورئ چي د دې تهديد او تخويف په مقابل کي د دوی ځواب څه دئ؟ حال دا چي له ايمان

راوړو خو شېبې مخکې د فرعون په اشاره د موسى عليه السلام مقابله کوي، طمعه ئې دا ده چې فرعون اجر ورکړي او په دې خوښ او ډاډه دي چې فرعون ورته ويلې: حتماً به تاسو ته بدله درکوم او په هغه صورت کې به دربار ته مقرب وي، گورئ چې طمعه ئې له فرعون، د فرعون په امر راغونډ شوي، د موسى عليه السلام مقابله کوي، د اجر طمعه ئې له فرعون څخه، په دې قانع کېږي چې که کامياب او غالب شي نو د فرعون د دربار مقرب به وي، د درباريانو په فهرست کې به نيول کېږي، خو کله چې ايمان راوړي، په دې تهديد کېږي چې لاس او پښې به ئې قطع کېږي او په دار به خپڅول کېږي، خو ډاډه او مطمئن دي او د فرعون د تهديد په ځواب کې وايي:

الشعراء: ۵۰ **قُلْ إِنِّي كُنْتُ مِنَ الْخَاسِرِينَ**

وئې ويل: باک ئې نشته يقيناً چې موږ د خپل رب طرف ته بېرته گرځو. يعني په دې خبرې ايمان لري چې د مرگ په نتيجه کې د خپل رب طرف ته ځي، په همدې خاطر له مرگه نه وېرېږي او وايي: پروا ئې نلرو. گورئ چې كاملاً بېباک دي او له مرگه وېره نه لري او مزيد وايي:

قُلْ إِنِّي كُنْتُ مِنَ الْخَاسِرِينَ

الشعراء: ۵۰
 موږ له خپل رب نه د دې طمعه لرو چې گناهونه مو راوبخښي، د دې لپاره چې لومړني مؤمنان يو.

گورئ چي نه يوازي له مرگه ئې وېره ختمه شوې، بلکي د پرون ورځي مادي طمعه ئې په معنوي تلوسي بدله شوې، اوس په دنيا کي له هيچا هيڅ طمعه نه لري، يوازي له يوه الله نه طمعه لري. دا د ايمان نتيجه ده، له ايمانه مخکي د هغوی حالت وگورئ او له ايمانه وروسته، توپير ئې دومره لکه زمکه او آسمان.

قرآن د دغي قصې په ترڅ کي موږ ته وايي چي په آخرت د ايمان اغېز داسي دئ، له مرگه د انسان وېره ختموي، له ماسوی الله نه د انسان طمعه ختموي، نه يوازي دا چي وېره به ئې پای مومي بلکي د الله په لار کي مرگ به ئې تر ټولو ستره تمنا او هيله وي، مادي طمعه به ئې په معنوي تلوسې بدلېږي.

ډاډ او اطمئنان:

په آخرت د ايمان بله تقاضا دا ده چي انسان به هيڅکله د خپلو کړو وړو او هلو ځلو د نتايجو په اړه تشويش نلري، په دې به ئې کلک باور وي چي د خپلو هلو ځلو نتايج حتماً او په هر صورت کي ترلاسه کوي، که احياناً په دنيا کي ترې محروم شو نو په آخرت کي به په بشپړه توگه ترلاسه کوي، د همدې لپاره هغه هيڅکله نه مأيوس کېږي، په داسي حال کي چي ته په دې باور لرې او مطمئن يې چي د خپلو ټولو کړو وړو مکمل اجر به پرته له کموالي او ضياع، څو څو برابره تر لاسه کوي او ستا اجر د الله تعالی په نزد کي خوندي او محفوظ دئ، هيڅوک ئې نشي ضايع کولی او هيڅوک ئې نشي کمولی، دا باور په خپله د دې باعث شي چي انسان په هيڅ

صورت کي مأيوس نشي، تر سختو نه په سخت حالت کي مطمئن او ډاډه وي، ځکه هغه د خپل عمل له نتيجې مطمئن وي، انسان په هغه صورت کي مأيوس کېږي چي گمان وکړي عملونه ئې بې نتيجې پاته شوو، د هغه هڅي حبط او ضايع شوې، خو چي انسان په دې ډاډه او مطمئن وي چي د خپلو عملونو او هلو ځلو اجر حتماً تر لاسه کوي، هغه په هيڅ صورت کي نه مأيوسه کېږي. عدم يأس، په آخرت باندي د ايمان نتيجه او د هغه غوښتنه او تقضا ده.

قرآن عظيم الشان په دې هکله فرمايي:

وَلَا يَأْسُ الْيَسْرَاءُ فِي سَرْمَتِهِمْ لِجَنَّةِ الْبَرِّ أُولَئِكَ فِي الْإِيمَانِ أَكْمَلُوا حَقَّهُمْ وَيَأْتِيهِمْ رِزْقُ اللَّهِ غَيْرَ مَحْزُومٍ

وَلَا يَأْسُ الْيَسْرَاءُ فِي سَرْمَتِهِمْ لِجَنَّةِ الْبَرِّ أُولَئِكَ فِي الْإِيمَانِ أَكْمَلُوا حَقَّهُمْ وَيَأْتِيهِمْ رِزْقُ اللَّهِ غَيْرَ مَحْزُومٍ

او هغه چي د الله په آيتونو او له هغه سره په مخامخ کېدو باندي کافران شوي، همدا دوی زما له رحمته مأيوس شوي، دې ډلي ته دردناک عذاب دی.

جنت د چا لپاره؟

قرآن موږ ته لارښوونه کوي او دا حقيقت رابښي چي د آخرت غوره مقام به د چا په برخه کېږي؟ څوک به ئې تر لاسه کوي؟ لکه چي فرمايي:

وَلَا يَأْسُ الْيَسْرَاءُ فِي سَرْمَتِهِمْ لِجَنَّةِ الْبَرِّ أُولَئِكَ فِي الْإِيمَانِ أَكْمَلُوا حَقَّهُمْ وَيَأْتِيهِمْ رِزْقُ اللَّهِ غَيْرَ مَحْزُومٍ

دا د آخرت کور مو د هغه چا لپاره گرځولی چې په زمکه کې نه لويي غواړي او نه هم فساد، او غوره پایله او نېک عاقبت همدغو پرهېزگارانو لره دی.

دا مبارک آیت مور ته وايي: د آخرت غوره مقام به هغه څوک ترلاسه کوي چې دا دوه صفتونه لري: خپله لويي نه غواړي او په زمکې کې فساد نه کوي، هغه چې د تکبر او لويي په ځای له الله تعالی وېره لري او د خپل رب په وړاندې خشوع او خضوع لري او هغه چې په زمکې کې فساد نه غواړي، يعني د ژوند مقصد ئې دا نه دی چې پر نورو لويي تر لاسه کړي، او د لويي او تکبر دغه کرکجن احساس ئې په زمکې کې د فساد خورولو ته وهڅوي، بلکې هغه له دې دواړو ځان ساتي، دا متقيان به د آخرت غوره مقام ترلاسه کوي، دوی ته نېکه پایله انتظار کوي.

د عمل او اجر ورته والی

قرآن عظیم الشان مور ته لارښوونه کوي چې د آخرت اجر به د انسان د دنیا عمل ته ورته او مشابه وي، يعني ته چې په دنیا کې هر څه کوې، په آخرت کې به ئې ورته بدله او سزا ترلاسه کوې، د آخرت اجر او عذاب به په دنیا کې ستا عمل ته ورته وي، لکه چې د اسراء د سورې په ۷۲ آیت کې لولو:

او څوک چي دلته " په دې دنيا کي " ږوند وو، هغه به په آخرت کي هم ږوند او تر دې زيات تېروتي او لارورکی وي.

يعني چا چي په دنيا کي په پتو سترگو ژوند وکړ، له خپل بصيرت او سترگو ئې هغه کار وانه خيست چي ورسره بنايي، نه ئې د دنيا له پېښو او حوادثو عبرت او پند واخيست او نه ئې په عالم کي د عبرت نښو ته اعتناء وکړه، د ټولو هغو نښو له خوا د ږندو په څېر تېر شو چي انسان ته د خپل رب په لوري بلنه ورکوي او په آخرت ايمان ته ئې بلي، په دنيا کي ئې د رانده په څېر ژوند وکړ، په آخرت کي به هم ږوند حشر کېږي، چا چي په دې دنيا کي له بصيرت محروم وو، د دنيا له عبرتناکو پېښو او صحنو ئې پند او عبرت وانه خيست، په عالم کي دې دقيق نظم، يووالي او هدفمندي د الله طرف ته هدايت نه کړ، ږوند پاته شو، د ږندو په شان ئې ژوند و کړ، هغه به په آخرت کي ږوند حشر کېږي، لکه په دنيا کي چي تېروتي او لارورکی وو، د سمې لاري له پېژندو عاجز او په سمې لاري له تلو بې زاره وو هلته به تر دې زيات تېر وتی او لارورکی وي، د جنت په لوري به لار نشي موندلی، د دوزخ په لوري به درومي او د جهنم په کندو کي به سقوط کوي، لکه څنگه چي هغه په دنيا کي لار ورکه کړې وه، په آخرت کي به هم له هغه نه لار ورکه وي، لکه څنگه چي هغه په دنيا کي د ږندو په څېر ژوند

کړی، په آخرت کې به هم ږوند وي.
همدا راز فرمایي:

وَقَدْ أَهْلَكْنَا الْقُرْيَانَ الَّذِينَ كَانُوا عَلَىٰ آلِهَتِهِمْ كَمَا نَحْنُ آهْلِكُهُمْ وَأَبَدُوا فِي الْأَرْضِ أَلَمْ يَكُن لَّهُمْ آيَاتٌ أَن يَأْتِيَهُم رَسُولٌ مِّنَّا قَبْلَهُمْ كَذَّبُوا كُلَّ رَسُولٍ مِّنَّا فَأَتَيْنَاهُم بِآيَاتِنَا فَكَذَّبُوا بِهَا فَكَانُوا مِنَ الْخَاسِرِينَ

ط: ۱۲۴

چې ږوند کوي

او چا چې زما له ذکره اعراض او ډډه وکړه نو یقیناً چې تنگ او ضیق ژوند به ئې په برخه وي او د قیامت په ورځ به ئې ږوند حشر کړو.
یعني چا چې په دنیا کې د الله تعالی له ذکر او یادولو او د الهي کتاب له پند او لارښوونو ډډه وکړه، الله جل شانه ئې هېر کړ، د ږندو په څېر ئې ژوند وکړ، د هغه دنیايي ژوند به له تنگی، اضطراب، پرېشانی او تشویش سره توأم وي، هغه به د واقعي اطمینان او آزادی مخ ونه گوري، په اختناق او وحشت کې به ژوند کوي، که څه هم له زیاتو امکاناتو برخمن وي، ډېر وسائل، ذرایع او امکانات ئې په واک کې وي، خو زړه به ئې ډاډه نشي، تل به مضطرب او پرېشانه وي. د انسان تر ټولو لویه شتمني د زړه ډاډ او اطمینان دی، هغه به له دې شتمني محروم وي، وسائل، بنگلې، مال، دولت او شتمني انسان ته د زړه اطمینان نشي ورکولی، دا د الله تعالی ذکر او یادونه ده چې انسان ته اطمینان ورکوي او زړه ئې ډاډه کوي، چا چې د الله له ذکر او یادې ډډه وکړه، په دې معنی چې الله ورپه یاد نشو او کوم کتاب چې الله تعالی نازل کړی هغه خپل لارښود نکړ، د هغه په رڼا کې ئې ژوند ونه کړ، هغه د ده د لاري ډېوه او د ژوند په ټولو برخو کې لارښود نه وو،

او د هغه له منلو ئې ډډه وکړه، د دې اجتناب په وجه به په دنیا کې مضطرب او پرېشانه ژوند لري او د قیامت په ورځ به ړوند حشر کېږي.

طه: ۱۲۵ **ÇIÈ #ZÄV MZäö%r 4Jl ä&ÓI34 m Dİ É t A\$%**

هلته به وایي: اې زما ربه! ولي دي ړوند حشر کړم په داسې حال کې چې سترگه وروم.

ÇIÈ 0p v2P qm247 9% x n (\$H\$Än \$EJy #a y7 G&y7 9% x A\$%

طه: ۱۲۶

الله تعالیٰ به وفرمایي: همدا راز زما آیتونه درغلل خو تا هېر کړل "هغه دي ونه منل" نو همداسې به نن هېر کړی شې. لکه تا چې د الله آیتونه هېر کړل، پند او عبرت دي ترې وانه خيست، همداسې به الله تعال نن تا ته التفات نه کوي، ستا په نسبت به توجه او اعتناء نه لري، دا ځکه چې تا د هغه د آیتونو په نسبت اعتناء او توجه ونه کړه.

همدا راز قرآن د هغو کسانو په اړه ډېره عبرتناکه وینا لري چې د الله آیتونه د ناخیزې متاع په بدل کې پلوري، یا په دې معنی چې په الهي آیتونو په دې خاطر عمل نه کوي چې گمان کوي دا به ئې له کوم خطر سره مخامخ کړي، ژوند او دنیايي گټو ته به ئې صدمه ورسېږي، نو ځکه په دغو الهي لارښوونو له عمل کولو ډډه کوي او په دې توگه خپلو دنیوي گټو ته ترجیح ورکوي او د الله آیتونو ته شا کوي او یا په دې معنی چې د څه قلیلي

متاع په مقابل کي ناروا او غلطي او د الهي لارښوونو خلاف فتواگاني ورکوي، د الله آيتونه پټوي، حق او باطل سره گډوي، فرمايي:

﴿وَإِذَا قِيلَ لَهُمُ اتَّقُوا اللَّهَ يَأْتِيكُمْ بِهِ مِنْ أَسْفَلِ عَصَاكُمْ يُبْذِرُ لَهُمْ فِيهَا ذُرِّيَّتَهُمْ إِنَّ اللَّهَ عَلِيمٌ ذِكْرِهِمْ﴾

﴿وَإِذَا قِيلَ لَهُمُ اتَّقُوا اللَّهَ يَأْتِيكُمْ بِهِ مِنْ أَسْفَلِ عَصَاكُمْ يُبْذِرُ لَهُمْ فِيهَا ذُرِّيَّتَهُمْ إِنَّ اللَّهَ عَلِيمٌ ذِكْرِهِمْ﴾

آل عمران: ٧٧ ﴿وَإِذَا قِيلَ لَهُمُ اتَّقُوا اللَّهَ يَأْتِيكُمْ بِهِ مِنْ أَسْفَلِ عَصَاكُمْ يُبْذِرُ لَهُمْ فِيهَا ذُرِّيَّتَهُمْ إِنَّ اللَّهَ عَلِيمٌ ذِكْرِهِمْ﴾

يقيناً هغه چې د الله په عهد او په خپلو قسمونو لږ بيه پېري، دوی ته به په آخرت کي هيڅ برخه نه وي او د قيامت په ورځ به نه الله ورسره تکلم کوي او نه به ورته نظر کوي او نه به ئې پاکوي او دوی لره به دردناک عذاب وي. يعني هغه کسان چې له الله تعالی سره په خپل عهد او ژمني وفا نه کوي، او الهي حکم او دستور ته غاړه نه ږدي، (عهد هغه حکم او دستور ته هم وايي چې د پاچا له لوري د رعيت په نامه صادرېږي) او هغه چې د خپلو قسمونو په مقابل کي قليله متاع تر لاسه کوي، دوی لره په آخرت کي هيڅ برخه نشته، دا حکه چې هغوی خپله دنيوي برخه تر لاسه کړې، د څه لپاره چې دوی د الله تعالی عهد او خپل قسمونه پلورلي وو هغه ئې په دنيا کي تر لاسه کړل، نو حکه به په آخرت کي د دوی لپاره هيڅ برخه نه وي. الله تعالی به له دوی سره تکلم ونه کړي، لکه څنگه چې دوی د الله د کتاب په آيتونو تکلم نه وو کړی، په دنيا کي ئې خلکو ته نه وو بيان کړی، هغه ئې کتمان کړی او پټ کړی وو، الله جل شأنه به هم د قيامت په ورځ له دوی

سره تکلم و نه کړي. دوی ته به و نه گوري، دوی هم په دنیا کي د الله آیتونو ته ونه کتل، د دې الهي حکم ستروالی او عظمت ته ئې ونه کتل، د خپلو مسئولیتونو لوی والي ته ئې التفات او اعتناء ونه کړه، الله جل شأنه به هم دوی ته د قیامت په ورځ د رحمت په نظر و نه گوري. او پاک به ئې نه کړی، د گناه پېټي به ترې کوز نه کړي، د دوی لمن به د گناهونو له هغو گنده داغونو پاکه نه کړي چي په دنیا کي ئې پرې لړلې وه، دوی د علماوو او پیغمبر علیه السلام د ورثه وو په توگه مکلف وو چي اجتماع له مفاسدو او مظالمو پاکه کړي، د خیر طرف ته بلنه ورکړي، امر بالمعروف او نهی عن المنکر وکړي، دا د دوی دیني مسئولیت وو، خو هغوی دا د تزکیې دنده ترسره نه کړه، په ټولنه کي د مفاسدو او مظالمو په خلاف اوچت نه شوو، د فساد او ظلم په ضد ئې غږ پورته نه شو، مقابله ئې و نه کړه، اجتماع او ټولنه ئې له مفاسدو او مظالمو نه پاکه نه کړه، الله جل شأنه به هم هغوی له گناه نه تزکیه او پاک نه کړي، دوی ته به عفو و نه کړي او په گناهونو بار به د دوزخ طرف ته درومي. او دوی لره به دردناک عذاب وي، دا حکه چي دوی مکلف ول د مظلومانو مرسته وکړي، هغوی ته لاس ورکړي، له ظلمه ئې وژغوري، خو دوی دا کار ونه کړ، په دې خاطر به د قیامت په ورځ دوی لره همدا راز دردناک عذاب وي.

د البقرې د سورې په ۱۷۴ آیت کي هم دې مطلب ته اشاره شوې چي د آخرت عذاب به د دنیا د عمل سره ورته وي، لکه چي فرمایي:

﴿مَنْ يَخْرُجْ مِنْ بَيْتِهِ فَيُحِبُّ إِلَىٰ ذِي الْحِرِّ وَيَصْلِي مَنزِلَهَا حَتَّىٰ إِذَا دَخَلَهَا قِيلَ لَهُ هَذَا الَّذِي كُنْتُمْ تُكَفِّرُونَ﴾

﴿قَدْ أَفْلَحَ مَن زَكَّاهُ﴾

﴿قَدْ أَفْلَحَ مَن زَكَّاهُ﴾

البقره: ۱۷۴

﴿قَدْ أَفْلَحَ مَن زَكَّاهُ﴾

یقیناً هغه کسان چې د الله کوم نازل کړی کتاب پتوي او لږ بیه پرې پېري، نو دا ډله له اور نه پرته بل څه په خپلو گېډو کې نه خوري (نه اچوي) او الله به نه د قیامت په ورځ ورسره خبرې کوي او نه به ئې پاکوي او دوی لره به دردناک عذاب وي.

یعني چا چې د الله د کتاب له بیانولو ډډه وکړه، د کومي دنيوي گټې لپاره ئې د الله د کتاب کوم څه پټ کړل، د ظلم او فساد په خلاف ئې غږ اوچت نه کړ، له جهل او شرک نه د خلکو د ژغورني لپاره ئې جهاد ونکړ، یا د دې لپاره چې ژوند او مال متاع ئې په خطر کې ونه لوېږي او یا د دې لپاره چې په دې کتمان سره له ظالمو واکمنانو څه ترلاسه کړي، نو د قیامت په ورځ به الله تعالی له ده سره تکلم نه کوي، همغسي لکه چې ده د الله په کتاب تکلم نه وو کړی، له گناه به ئې پاک نه کړي، همغسي لکه چې ده له فساد سره مقابله نه وه کړې او ټولنه ئې له ظلم او شرکه نه وه پاکه کړې، ده لره به دردناک عذاب وي، همغسي لکه چې ده مظلومان په دردناکو عذابونو کې یوازي پرېښي وو، څه چې په دې سکوت او مدهانت ترلاسه کوي په اصل کې د دوزخ اور دئ چې په خپلي گېډي کې ئې اچوي، دوی د

هدايت په حَای ضلالت غوره کړی او د مغفرت په حَای الهي عذاب، د الله له کتاب څخه د دوی هر اختلاف له حق او حقيقت نه اختلاف دی.

له ناخيزي بيبي څخه يا مقصد دا دی چې که دا ډله د دې شنيع عمل په مقابل کې هر څه تر لاسه کوي، هغه قليله بدله او ډېره کمه بيه ده، او يا ئې مطلب دا دی چې دا خلک په ډېر کم قيمت اخستل کېږي، دا کار د ډېرې قليلي باجوړې په مقابل کې کوي، د دوی او د فتواگانو قيمت ئې ډېر ارزان دی، دغه کسان چې ما انزل الله پتوي او د الله د کتاب له تبليغ، ارشاد او خلکو ته ئې له رسولو نه ډډه کوي او د هغه په مقابل کې څه تر لاسه کوي، په ډېر کم قيمت سره اخستل کېږي، د دوی او د دوی د فتواگانو بيه ډېره کمه ده.

دا مطلب هغو کسانو ته هم متوجه دی چې د قليلي متاع په مقابل کې حق پتوي، غلطي فتوی گاني ورکوي او د واکدارانو ناروا کړني او اقدامات توجیه کوي او هغو کسانو ته هم متوجه دی چې په دې خاطر حق پتوي او له څرگندولو ئې ډډه کوي چې کومه صدمه وروڼه رسېږي، له مأموریته منفک نشي، زندان ته ولاړ نشي او کاذب عزت او واهي اعتبار ته ئې صدمه و نه رسېږي.

څوک به قیامت نه مني؟

قرآن عظیم الشان موربه ته دا هم نښي چې د قیامت تکذیبوونکی څوک دی او ځانگړتیاوي ئې کومي؟ د کومو خصلتونو په وجه انسان له قیامته انکار کوي او راتگ ئې محال گڼي؟ لکه چې فرمایي:

- هغه چې د سزا ورځ ئې دروغجنه گڼله. او جروغجنه ئې نه گڼي مگر هر تېرى کونكى گنهگار.

په دې مبارکو آيتونو كې د مطففينو څو كركجن خصلتونه په گوته شوي:

الف: دوى دروغجن دي، د نورو په هكله په خپلو دروغجنو قضاوتونو سره د تطفيف جرم او گناه كوي.

ب: نه يوازي د نورو په باب دروغ وايي، افتراء كوي او په عزت او حيثيت ئې تېرى كوي، بلكې (يوم الدين) هم تكذيبوي او دروغ ئې گڼي.

ج: (تعدي: تېرى) او (اثم: گناه) دوى هغه ځاى ته رسولي چې (يوم الدين: د سزا ورځ) دروغ وگڼي، يعنې دوى په دې وجه له آخرت او د عملونو له مكافات او مجازات نه انكار نه كوي چې كافي، قانع كوونكي او معقول دلايل ورته نه لري، بلكي وجه ئې دوه نوري خبري دي: يوه ئې دا چې دوى په خپل حق او حد قانع نه دي، مخكي ئې د بل په حق تېرى كړى او په راتلونكي كې هم د تېري اراده لري او بله ئې دا چې په گناهونو لړلي دي، تر دې د مخه ئې هم گناهونه كړي او له دې وروسته هم د گناه اراده لري، دغه (تېرى) او (گناه) له آخرته د دوى د انكار لاملونه دي.

د دې آيت په وړاندي چې وايي فقط (معتد) او (اثيم) له آخرت او

الهي محاسبې انکار کوي، باید لږ توقف وکړو او وگورو چې دا څنگه او ولي یوازې تېری کوونکی او گناهگار له الهي محاسبې انکار کوي؟! څنگه تېری او گناه انسان هغه ځای ته رسوي چې د مکافات او مجازات حقیقت ونه مني او آخرت دروغ وگني؟! له دې آیته معلومېږي چې د تېري کوونکي او گناهگار انسان لپاره په آخرت نه باور او له الهي محاسبې انکار، ذهني محرک لري نه عقلي دلیل، هغه له داسې ستونزې سره مخامخ دی چې باید ځان ته دا خبره تلقین کړي چې نه آخرت شته، نه حساب او کتاب او نه مکافات او مجازات، دی قیامت د ځان لپاره یوه خطرناکه پېښه گڼي، چې عواقب او پایلې به ئې ده ته ډېرې دردناکې وي، په آخرت د باور تصور ئې سخت ځوروي، ناچار باید په دروغجنو تلقینونو سره له دې اضطراب او پرېشانی ځان وژغوري، انسان عادتاً په اغفالوونکو او غولوونکو تلقینونو سره محتمل خطر نفي کوي او په دې سره ځان له ذهني اضطراب او پرېشانی ژغوري. دا د گناهگار لپاره یوه رواني مسئله ده چې له قیامته به انکار کوي، لکه ته چې په یوې خطرناکې لارې درومې، د تلو پخه اراده دي کړې، که څه هم په لارې کې خطر دی، خو ته حتماً هدف ته ځان رسول غواړي، نو له ځان سره دوکه کوې، ځان ته دا تلقین کوې چې خطر نشته، همدغه راز به د قیامت ورځ هغه څوک دروغ گڼي، چې معتد او اټیم وي. هغه که د قیامت په ورځ باور وکړي خپل عاقبت ورته وخیم او خطرناک برېښي، د خطرناکې محاسبې له تصور نه د ځان ژغورلو لپاره ځان تلقینوي چې دا د قیامت ورځ نشته، حساب او کتاب او د عملونو

مکافات او مجازات نشته، همدا وجه ده چي قرآن فرمايي: د قيامت ورځ نه تکذيبوي مگر هر معند او اټيم، دا ځکه چي هغه ته د دې خبري منل گران دئ چي د خپلي اعتدا، تجاوز، تېري، ظلم او د خپلو گناهونو سزا به گوري.

﴿وَمَا يَكْفُرُ الْإِنْسَانُ لِرَبِّهِ إِلَّا كَمَا كَفَرَ الْأَوَّلُونَ﴾

المطففين: ۱۳-۱۴

﴿وَمَا يَكْفُرُ الْإِنْسَانُ لِرَبِّهِ إِلَّا كَمَا كَفَرَ الْأَوَّلُونَ﴾

چي کله زموږ آيتونه پرې ولوستی شي وايي: د مخکنيو کيسې دي!! نه، داسې نه ده، بلکي د دوی پر زړونو، د دوی لاس ته راوړنو زنگ وهلی دئ. يعني دا کسان نه يوازي له خلکو سره په خپل چلند کي مطفف دي، بلکي له څرگندو الهي آيتونو سره په معامله کي هم مطفف دي، دا دئ گورئ چي الهي آيتونه اساطيرالاولين گني، په څو معناوو:

۱ - دا د آخرت آخرت خبري مو ډېري اورېدلې، ډېرو دا خبره کړې چي قيامت راتلونکی دئ، بېرته به راژوندي کېږئ او د خپلو عملونو سزا به گورئ، خو تر اوسه نه قيامت راغی او نه د دوی وعد او وعيد ترسره شو.

۲ - قرآن ئې د تېرو قومونو د قصو مجموعه گنلې، يوه تاريخي کتاب ته ورته!! دا يوازي دوی نه دي چي د الله لارښود کتاب ته ئې اساطير الاولين ويلي، مخکنيو امتونو هم له الهي کتابونو سره دغه معامله کړې، دا دی وگورئ له تورات او انجيل سره هغو خلکو څه معامله وکړه چي په همدې کتابونو د ايمان دعوا کوي، راشئ بايبل وگورئ چي د مسخره کيسو مجموعه ترې جوړه شوې، داسي مسخره کيسې چي هر هونښيار او عاقل

انسان ته خدا پرې ورځي، انسان د هغه چا عقل او شعور ته حيرانېږي چي دا له مسخره كيسو ډك كتاب د الله تعالى له لوري په پيغمبرانو نازل شوی كتاب گڼي، له قرآن څخه هم ډېرو هغو خلكو اساطيرالاولين جوړ كړي چي د ايمان دعوا كوي، څوك چې د قرآن بحثونه، وعد او وعيد ئې په هغي زمانې پوري محدودوي چي دا كتاب په كي نازل شوی او گمان كوي چي په قرآن كي دا له مؤمنانو سره د الهي تأييد او نصرت وعده، د هجرت او جهاد احكام، د بري او فتح زېري، د دښمن د حتمي ماتې او د مؤمنانو د حتمي بريا او برلاسي وړاندويني، ټولي په همغي زمانې پوري مربوط گڼي، د موسي عليه السلام او فرعون او نورو تاريخي څېرو او د دوی د زمانې د پېښو په هكله د قرآن بحثونه تاريخي بحثونه گڼي، نه د الهي ثابتو سننو لپاره تاريخي بېلگي، په حقيقت كي دغو هم له قرآنه اساطيرالاولين جوړ كړي، قرآن دا څېرې او په دوی پوري اړوند قصې د تاريخي بېلگو په څېر وړاندي كوي، پيغمبر عليه السلام ابوجهل د خپل امت فرعون گڼي:

عن ابن مسعود ... قال فلما وقف عليه صلى الله عليه وسلم قال هذا فرعون
هذه الأمة رواه الطبراني

له ابن مسعود نه روايت دی چې وئې ويل: كله چې پيغمبر صلى الله عليه وسلم د ده د جسد خوا ته ودرېدو نو وئې ويل: دی د دې امت فرعون وو.
هو! هره زمانه ځان ته فرعون لري او په مقابل كې ئې يو موسى، د پيغمبر عليه السلام د امت فرعون ابوجهل وو.

يعنی فرعون يوه تاريخي څېره نه بلکي يوه تاريخي بېلگه ده، د ظلم،

استبداد، اختناق، فساد او کفر بېلگه، د تاريخ فرعون مړ شوی خو د قرآن فرعون په هره زمانه کي شته، نن هم شته او سبا به هم وي، د کلي په کچه هم، د هېواد په کچه هم او د ټولي نړۍ په کچه هم، پرون بريژنف يو فرعون وو او نن جورج بش يو فرعون دئ. عمر رضي الله عنه ته اطلاع ورکړی شوه چي فلاني د پخو خښتو دوه منزله کور جوړ کړی، وئې ويل: گمان مي نه کاوو چي د محمد عليه السلام په امت کي به هم کوم فرعون راپيدا شي، هماغه چي هامان ته ئې وويل: د پخو خښتو قصر راته جوړ کړه!! گورئ چي صحابه وو فرعون يوه تاريخي څېره نه بلکي يوه تاريخي بېلگه گڼله، د دوی په نظر د قرآن په قصو کي د قرآن مفاهيمو ته عيني تجسم ورکړی شوی، الهي سنن په کي تمثيل شوي، عقايدو ته ترسترگو کېدونکي هيکلونه ورکړی شوي، د هري قصې په ترڅ کي يوه مفهوم ته ژوندی او عملي مثال وړاندي شوی، ترڅو ښه څرگند شي او هرچا ته پرې پوهېدل آسانه شي. قرآن د دې لپاره چي خپل مخاطب په دې ښه پوه کړي چي د حق او باطل ترمنځ نزاع او د ظالم او مظلوم ترمنځ جگړه يو دائمي سنت دئ، دا جگړه پرون وه، نن شته او سبا به وي، خو تل به ئې نتيجه د حق غلبه او د باطل زوال او د حق پالو بريا او د باطل پالو ماتې وي، خو دا مطلب او ټول جوانب ئې خپلو مخاطبينو ته د فرعون او موسی عليه السلام د قصې په ترڅ کي مجسم کوي.

د دغو مطففينو د ضمير صفحه لړلې او زنگو وهلې ده، فجور، کذب، اعتدا، اثم او نورو بدو عملونو او گناهونو د دوی پر زړه او دماغ داسي توره او

پرېره پرده غوړولې چې د دوی ټول معيارونه ئې ورته بدل کړي، د دوی قضاوتونه ئې تر خپل اغېز لاندې نيولي او د دوی کار ئې هغه ځای ته رسولی چې د الله تعالیٰ څرگند آیتونه اساطیرالاولین وگڼي، څوک چې د الله له آیتونو سره دا معامله کوي، هغه ته دا ډېره عادي خبره ده چې قیامت دروغ وگڼي، د خلکو له نښگڼو او وړتیاوو سترگي پټي کړي او په خپلو قضاوتونو کې د تطیف مرتکب شي.

په دې توگه تاسو گورئ چې د قرآن له نظره له آخرته انکار او د هغه تکذیب، د گناهگارانو کار دئ، داسې نه ده چې هغوی د دې لپاره داسې عقلي دلیل لري چې په خپله پرې قانع شوي یا بل پرې قانع کړي، هغه د خپلي ادعا د اثبات لپاره هیڅ دلیل نشي وړاندې کولی، حقیقت دا دئ چې کافر د خپل کفر لپاره هیڅ دلیل نشي وړاندې کولی، هغه له بل سره هم دوکه کوي او له ځان سره هم، له خپل عقل او ضمیر سره خیانت کوي. د ده د کفر او د قیامت له ورځې د انکار باعث او دلیل صرف دا دئ چې غواړي له ذهني فشار نه ځان وژغوري، ځان داسې تلقین کړي چې قیامت نشته، مواخذه او حساب کتاب نشته.

فهرست

صفحه

عنوان

۱.....	د ناشر مقدمه
۳.....	په آخرت ایمان
۴.....	په آخرت باندي د ایمان معنی:
۸.....	د آخرت د اثبات دلائل
۱۷.....	هر څه پیل او پای لري:
۲۱.....	د عملونو مکافات او مجازات:
۳۷.....	په عالم کي نظم او هدفمندي:
۶۲.....	په آخرت د ایمان غوښتنې
۶۲.....	آخرت ته په دنیا ترجیح ورکول
۷۰.....	دنیا وسیله او آخرت هدف گنل
۷۴.....	له مرگه نه وېرېدل
۸۳.....	ډاډ او اطمینان:
۸۴.....	جنت د چا لپاره؟
۸۵.....	د عمل او اجر ورته والی
۹۲.....	څوک به قیامت نه مني؟

